


कोंकणि महामानेस्त लेखनमाळा  
ಕೊಂಕಣಿ ಮಹಾಮಾನೆಸ್ತ ಲೇಖನಮಾಳಾ

# ಪಂಡಿತ ತಾತಾನಾಥ



ಶ್ರೀಮತಿ ಸಂಧ್ಯಾ ಶೇವಗೂರ್

9

BWP-1592

30/8/12

G-2190

16/26. → A

---

कोंकणि महामानेस्त लेखनमाळा - ६

कौंकणी मकामानेस्त, लैखनमाळा - ६

## कौंकणित कौरानाथ

सुंध्या, शैवगुर



कनारुतक कौंकणी सारुहित्य अकुरुडेमि

लालकुराग, मरुंगुर

## **PANDITH TARANATH**

Monograph on life & work by Smt. Sandhya Shevgoor for  
Konkani Mahamanesth Lekhanamala Series of Children  
Books Published by Karnataka Konkani Sahithya Academy.

Publication No. : 9

© Karnataka Konkani Sahitya Academy

Publisher :  
Registrar,  
Karnataka Konkani Sahitya Academy,  
City Corporation Bldg.,  
Lalbagh, Mangalore - 575 003.

Printer :  
Victoria Printing Works,  
Bantwal - 574 211

Cover Designed :  
Gurudatt Bantwalkar

First Edition :  
November 2000

Price : Rs. 10/-

## ಪ್ರಸ್ತಾವನ

ಕೊಂಕಣಿ ಮಾಯಾಭಾಸ ಉಲೋವ್ವೆ ಲೋಕಾನಿ ಕರ್ನಾಟಕ ರಾಜ್ಯ ಆನಿ ಭಾರತ ದೇಶಾಂತು ವೆವೆಗ್ಗೆ ಕ್ಷೇತ್ರಾಂತು ವಾವ್ರ ಕರ್ನು ಕೊಂಕಣಿ ಸಮಾಜಾಕ, ಕರ್ನಾಟಕ ರಾಜ್ಯಕ ಆನಿ ಭಾರತ ದೇಶಾಕ ಮಸ್ತ ನಾಂವ ಹಾಳೆಲೆ ಆಸಾ. ಆನಿ ತೆ ಮಹಾ ಮಾನೆಸ್ತ ದೇಶ ವಿದೇಶಾಂತ ತಾನಿ ಕೆಲೆಲ್ಯಾ ವಾವ್ರಾ ಖಾತಿರ ಚಿರಸ್ಮರಣೀಯ ದಾವ್ನುಯಿ ಆಸಾತ್.

ಭಾರತ ದೇಶಾಚೆ ಸ್ವಾತಂತ್ರ್ಯ ಚಳ್ಳಳ್ಳಾಚೆ ಕಾಲಾಂತ ಯಾ ದಲಿತಾಂಕ್ ಉದ್ಧಾರಾಚೆ ವಾವ್ರ ಕರ್ನು ಕಾಲಾರ್ ಪುಥಾರ್ಪಣ ಘೆತಿಲೆ ಕೊಂಕಣಿ ಮಹಾ ಮಾನೆಸ್ತ ತಶೀಚ್ ಇತರ ವೆವೆಗ್ಗೆ ಕ್ಷೇತ್ರಾಂತುಯಿ, ಸಾಂಗ್ಲೆ ದಾಲಾರ್, ರಾಜಕೀಯ, ವಿದ್ಯಾಕ್ಷೇತ್ರ, ಬ್ಯಾಂಕಿಂಗ್, ಜೀವವಿಮಾ, ವೈದ್ಯಕೀಯ, ತಾಂತ್ರಿಕ ಶಿಕ್ಷಣ, ಸಹಕಾರ್ ಇತ್ಯಾದಿ ಕ್ಷೇತ್ರಾಂತು ಮಸ್ತ ಇತ್ಲೆ ಸೇವಾ ಕರ್ನು ತಾಂಚೆ ನಾಂವ್ ದೇಶ, ವಿದೇಶಾಂತ, ವಿಖ್ಯಾತ ದಾಲೆಲೆ ಆಸಾ. ಥೋಡೆ ಕೊಂಕಣಿ ಸಾಹಿತಿನಿ, ಕನ್ನಡ, ಹಿಂದಿ, ಇಂಗ್ಲಿಷ್, ಮರಾಠಿ, ಇತ್ಯಾದಿ ಭಾಷೆಂತ ಸಂಶೋಧನ್, ಕಾವ್ಯ, ಕಾದಂಬರಿ, ಭಾಷಾಂತರಾಚೆ ವಾವ್ರ ಕೆಲೆಲೆಯಿ ಆಸಾ. ನಾಟಕ, ಸಂಗೀತ, ಲೋಕವೇದ ಕ್ಷೇತ್ರಾಂತ ಕೆಲ್ಯಾ ತಾಂಬಾ ವಾವ್ರಾಕ ದೇಶವಿದೇಶಾಚೆ ಉಚ್ಚ ಪ್ರಶಸ್ತಿಯಿ ಲಾಭಾಲೆಲೆ ಕೊಂಕಣಿ ಜನಾಂಕ ಅಭಿಮಾನಾಚೆ ಸಂಗತ್ ದಾವ್ನು ಆಸಾ.

ತಸಲೆ ಮಹಾನ್ ಕೊಂಕಣಿ ಮಾನೆಸ್ತಾಂಕ ಭಾರತ ದೇಶಾಚೆ ಆನಿ ಕರ್ನಾಟಕ ರಾಜ್ಯಾಚೆ ತಾಂತೂಯ್ ಮುಖ್ಯ ದಾವ್ನು ಕೊಂಕಣಿ ಮಾಯಾಭಾಸ ಉಲೋವ್ವೆ ಜನಾಂಕ್, ತ್ಯಾ ಪುಥಾರಾಂಗೆಲೆ ಜೀವಿತಾಚೆ, ತಾನಿ ಭಾರತೀಯ ಜನಸಮುದಾಯಾಚೆ ಉದೋರ್ಗತಿ ಖಾತಿರ ಕೆಲೆ ವಾವ್ರಾಚೆ, ಆನಿ ದಿಲ್ಯಾ ಸೇವೆಚೆ ವಳಕ, ಆಯ್ಚ್ಯಾ ಆನಿಕ್ ಫಾಯ್ಚ್ಯಾ ಕೊಂಕಣಿ ಪಿಳ್ಗೆಕ್ ದಾವ್ಣೆ ಅಗತ್ಯ ಆಸಾ ಮ್ಹಳ್ಳೆ ದೃಷ್ಟಿನ್ ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿನ ಕೊಂಕಣಿ ಮಹಾಮಾನೆಸ್ತ ಲೇಖನಮಾಳಾ ನಾಂವಾರ್ ಪ್ರಕಾಶನ್ ಕರ್ನು ಲರಯಾಲಾ. ಕೊಂಕಣಿ ಮಹಾ ಮಾನೆಸ್ತಾಂಗೆಲೆ ಜೀವಿತ್

ಆನಿ ಕಾರ್ಯಂ ಹೆ ಬೂಕಾಂತ್ ಲ್ಹಾನ್ ರೀತಿರ್ ಪ್ರಬಂಧ ದಾವ್ನು ಪ್ರಕಾಶನಾಕ ಯೆತಲೆ. ಅಕಾಡೆಮಿನ ಸುಮಾರ್ 50 (ಪನ್ನಾಸ್) ಕೊಂಕಣಿ ಮಹಾಮಾನೆಸ್ತಾಂಚಿ ಜೀವಿತಾಂ ಆನಿ ಕಾರ್ಯಾಂಚಿ ವಿವರ್ ಬುಕಾ ರೂಪಾರ್ ಉಜ್ವಾಡಾಕ ಹಾಡ್ಚೆ ಯೋಜನ್ ಮಾಂಡುನ್ ಘೆತ್ಲಾ.

ಹಾಜೆ ನಿಂಮ್ನಿ ಕೊಂಕಣಿ ಜನಾನಿ ಹೆ ಮಹಾಮಾನೆಸ್ತಾಲೆ ಜೀವಿತ, ತಾಂಚೆ ವಾವ್ರ ಆನಿ ಕಾರ್ಯಂ ವಾಜುನ್ ತಾಂಚೆ ವಿಷಯಾಂತ ಅಭಿಮಾನ್, ಆಮಿ ಕೊಂಕಣಿ ಲೋಕ್ ಅಶೆಂ ಸ್ವಾಭಿಮಾನ್ ವಾಡೋನ್ ಘೆವ್ಚಾರ್ ಶಕ್ಯ ದಾತಲೆ ಅಶೆಂ ಆಮ್ಚಿ ಆಶಾ ಆಸಾ. ಸಂತೋಷಾಚಿ ಗಜಲ್ ಮ್ಹಳ್ಳಾರ್, ಕೊಂಕಣಿ ಅಕಾಡೆಮಿನ ಕರ್ನಾಟಕಾಚ್ಯಾ ವೆವೆಗ್ಳ್ಯಾ ಪತ್ರಿಕೇರ್ ಪ್ರಕಟನ್ ದೀವ್ನು, ಕೊಂಕಣಿ ಲೇಖಕಾಂನಿ ಕೊಂಕಣಿ ಮಹಾ ಮಾನೆಸ್ತ ಲೇಖನ ಮಾಲಾ ಬೂಕ್ ಬರೋವ್ನು ದಿವ್ಚಾರ್ ತಾಂಗೆಲೆ ನಾಂವಾ ದೀವ್ಚಾ, ಅಶೆಂ ವಿನಂತಿ ಕೆಲೆಲೆ ತೆದನಾ, ಕರ್ನಾಟಕ ರಾಜ್ಯಾಚೆ ವಿವಿಂಗಡ ಗಾಂವ್‌ಚೆ ಕೊಂಕಣಿ ಸಾಹಿತಿನಿ ಬೂಕ್ ಬರೋವ್ಚೆ ವಾವ್ರಾಕ ಮುಕಾರ್ಪುನು ಆಯಿಲೆಂ ಆಮ್ಕಾಂ ಮಸ್ತ್ ಸಮಾದಾನ ದಿಲಾಂ.

ಪಂಡಿತ ತಾರಾನಾಥ್, ತಾಗೆಲೆ ಜೀವಿತ ಕಾಲಾಂತೂಚಿ ಏಕ ದಂತಕಥಾ ದಾವ್ನು ನಾಂವ ಪಾವಿಲೊ ಮಹಾಮಾನೆಸ್ತ್. ಜಲ್ಮಾರೀ ಆಯಿಲಿ ಪ್ರತಿಭಾ, ವಿಚಾರಗ್ರಹಣ ಶಕ್ತಿ ಆನಿ ಕಲಾಂಚೆ ಮೂರ್ತ ಸ್ವರೂಪ ದಾವ್ನು ಫುಲೆನ್ ಆಯಿಲೊ. ತಾಣೆ ಆಪಳೆಲೆ ವಿಷಯಾಂತ ತೊ ಮುಖೇಲ ಸ್ಥಾನಾರ್ ಪಾವತಾಲೊ. ತಾಜೆ ಜೀವಿತ ಕಾಲಾವಧಿಂತ ಸಮಾಜಾಂತ ಆಶಿಲೆ ಅಂಧವಿಶ್ವಾಸ, ಸಂಸ್ಕಾರಾ ವಿಷಯಾಂತ ಆಶಿಲೆ ಗೈರ್ ಸಮಜಾಕಾಯ್ ಪೂರಾ ವಿರೋಧ ಕರ್ನ್ ಸಮಾಜಾಕ ನವೀ ವಾಟ ದಾಕೋಚಾಕ ಮುಖಾರ್ಪಲಲೊ ಮಹಾಪುರುಷ್. ತಾಣೆ ಬರಯಿಲೆ ಲೇಖನ, ಬೂಕಂ ಆತಾಂಯ್ ಪ್ರಸ್ತುತ ದಾವ್ನು ಆಸತಿ.

ತಾಣೆ ಆಯುರ್ವೇದ ಸಂಗೀತಕಲಾ ಕ್ಷೇತ್ರಾಂತೂಯ್ ಕೆಲೆಲೆ ವಾವ್ರ ಆನಿ ಜನಸೇವಾ ಹೈದರಾಬಾದ್ ಕರ್ನಾಟಕ ಪ್ರದೇಶಾಂತ ಜನ ಆಜಿಯ್

ಆಟಯ್‌ತಾತ್. ತಾಣೆ ತ್ಯಾ ಕ್ಷೇತ್ರಾಂತ್ ಖೂಬ ನಾಂವ ಕಮಾಂವ್ಚ ಲೋಕ  
ಮೊಗಾಳ ದಾಲಯೊ. ತಶಿಂ ದಾವ್ನ್ ತಾಣೆ ಸ್ಥಾಪನ ಕೆಲೆಲೆ "ಪ್ರೇಮಾಯತನ"  
ಕಲಾರಾಧಕಾಂಕ ಕಾಶಿದಾವ್ನ್, ತಾಗೆಲೆ ಪ್ರತಿಭಾಚೆ ಪರಿಚಯ್ ಆತಾಚೆಂ ಪೀಳ್ಗಿಕ  
ಕರ್ನ್ ದಿತಾ.

ಪಂಡಿತ ತಾರಾನಾಥ ಮಹಾಮಾನೆಸ್ತಾಲೆ ಜೀವತ ಆನಿ ಕಾರ್ಯಾಂಚೆ  
ವಿಷಯಾಂತ ಮಾಹಿತಿ ಸೋದುನ್ ಘೇವ್ನ್ ಬೂಕ ತಯಾರ ಕರ್ನ್ ದಿಲೆಲಿ  
ಕೊಂಕಣಿ ಬರವ್ಪಿ, ಶ್ರೀಮತಿ ಸಂಧ್ಯಾ ಶೇವಗೂರ್ ಹಾಂಕಾ ಕೊಂಕಣಿ  
ಅಕಾಡೆಮಿ ದೇವು ಬರೆಂ ಕರೊ ಅಶೆಂ ಮಾಗ್ತಾ. ತಸೀಚ್ ಬೂಕ ಸುಂದರ  
ದಾವ್ನ್ ಛಾಪ್ಪುನು ದಿಲೆಲೆ ಮೆ| ವಿಕ್ಟೋರಿಯಾ ಪ್ರಿಂಟಿಂಗ್ ವರ್ಕ್ಸ್,  
ಬಂಟ್ವಾಳ, ಹಾಂಕಾಯೊ, ಆನಿ ಮುಖಚಿತ್ರ ರಚನ ಕರ್ನ್ ದಿಲೆಲೆ ಶ್ರೀ ಗುರುದತ್ತ  
ಬಂಟ್ವಾಳಕಾರ್ ಹಾಂಕಾ ದೇವು ಬರೆಂ ಕೊರೊ.

ಕೊಂಕಣಿ ಲೋಕ್ "ಕೊಂಕಣಿ ಮಹಾ ಮಾನೆಸ್ತ ಲೇಖನ ಮಾಳಾ"ಚೆ  
ಬೂಕಂ ಸ್ವೀಕಾರ ಕರ್ತಲೆ ಅಶೆಂ ಅಮ್ಚಿ ಭೊಗ್ಲಾ ದಾವ್ನ್ ಆಸಾ.

ದೇವು ಬರೆಂ ಕೊರೊ.

ಮಂಗೂರ

ದಿನಾಂಕ : 15-11-2000

ಬಸ್ತಿ ವಾಮನ ಶೆಣೈ

ಅಧ್ಯಕ್ಷ

ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ

# ಪಂಡಿತ ತಾರಾನಾಥ

## 1. ಪ್ರಸ್ತಾವ

ಭಾರತ ದೇಶಾಚೆ ವಿಚಾರವಾದಿ ಪೈಕಿ ಎಕ್ಲೊ ಪಂಡಿತ ತಾರಾನಾಥ. ಆಪಣ್ಯಾಲೆ ಶ್ರೇಷ್ಠ ವಿಚಾರ ಶಕ್ತೀನ ಏಕ ವಿಚಾರವಾನ ಸಮಾಜ ಬಾಂದೂಂಕ ವಾವ್ರ ಕೆಲಲೊ ವಿಶಿಷ್ಟ ವ್ಯಕ್ತಿ. ತಾಗೆಲೆ ವಿಚಾರ ಪಂಡಿತಾಂಕ ತಶೀಂಚಿ ಸಾದೆಜನಾಂಕ ಎಕೂಲೇಕ ಸಮರುತಾಲೆಂ. ತೊ ಫಕತ್ ಆದರ್ಶವಾದೀಚಿ ನ್ಹಯ್ ಪುಣ್ ತರ್ಕ, ತತ್ವ ಸಗಲ್ಯಾಂತೂಂಯಿ ಫಾವ ಜಾಲಲೊ. ಆಪಣ್ಯಾಲಿ ಸ್ವಾತಂತ್ರ್ಯ ಪ್ರಿಯತಾ, ಸರಳಜೀವನ, ಉಲಯಿಲೆ ತಶೀಂಚಿ ಚೊಲಚೆ ತಸಲಿ ಸತ್ಯಸ್ಥಿಕಾ, ಪಾಂಡಿತ್ಯ, ತೀಕ್ಷ್ಣ ಬುದ್ಧಿ, ಸಹಜೀವಿಲಾಗಿಂ ಪ್ರೇಮ, ಚಿಕಿತ್ಸಕಾಲೆಂ ಮನ, ಖಡಾಖಡಿ ಉಲೊಚೆಂ ಧಾಷ್ಟರ್ಯ, ತಿಲ್ಲೆಂಚ್ ಮೊವಾಳ ಮನ ಅಸಲೆ ಶ್ರೇಷ್ಠ ಗುಣಾನಿ ಪಂಡಿತ ತಾರಾನಾಥಾನ ಸಮಾಜಾಂತ ಆಪಣ್ಯಾಲೊ ಛಾಪ ಸೊಳ್ಳಾ.

ಆಪಣ ಜಲ್ಮಲೊ ಕೊಡಿಯಾಲಾಂತ, ಉದರ್ಗತೇಕ ಪಾವ್ಲೊ ಹೈದರಾಬಾದಾಂತ, ವಿಕಾಸ ಜಾಲ್ಲೊ ಬೀದರಾಂತ ವಾವ್ರೆಲ್ಲೊ ರಾಯಚೂರಾಂತ, ವಿದ್ಯಾಪೀಠ ತಥಾ ಆಶ್ರಮ ಬಾಂದ್ಲೆ ತುಂಗ ಭದ್ರಾಚೆ ತಡಿರಿ. ಅಶಿಂ ಹಾಗೆಲೆ ಕಾರ್ಯಕ್ಷೇತ್ರ ಖಿಂಚೀಯ್ ಎಕಾ ಪ್ರದೇಶಾಕ ಅಂತಪಾರ ಜಾಯ್ನಿ. ತಶೀಂಚಿ ಆಪಣ್ಯಾಲೆಂ ಪಾಂಡಿತ್ಯಯ್ ಖಿಂಚೀಯ್ ಎಕಾ ವಿದ್ಯೇಕ ಶೀಮ - ಮೇರ ಧರ್ನಿ. ಆಯುರ್ವೇದ, ಯೋಗ, ಸಂಗೀತ, ನಾಟ್ಯ, ಚಿತ್ರಕಲಾ, ಪತ್ರಕಾರಿಕಾ, ಭಾಸ ಅಶಿಂ ಖಿಂಚಿ ವಿಷಯ ಶಿಕ್ಲೊಕಿ ತಾಂತು ಪಂಡಿತ ಜಾಲೊ.

"ತಾಗೆಲೆಂ ವಿದ್ವತ್ ಅಜಾಪಾನ ಚಕಾಸೂರ ಕರತಾಲೆಂ. 'ಆಡು ಮುಟ್ಟದ ಸೊಪ್ಪಿಲ್ಲ' ಮ್ಹಳ್ಳಾವರಿ ತಾಣೆ ಭೆತಿನಾ ನಾತಿಲೆಂ ವಿಗ್ರಹ ನಾ,



ಟೀಕಾ ಕರ್ನಾ ನಾತಿಲೊ ಪುಢಾರಿ ನಾ, ಭೇದನ ಕರ್ನಾ ನಾತಿಲಿ ರಿವಾಜ ನಾ,  
ವಾಜಿನಾ ನಾತಿಲೊ ಗ್ರಂಥ ನಾ, ದೂಷಣ ಕರ್ನಾ ನಾತಿಲೊ ಮತ ಸಂಪ್ರದಾಯ  
ನಾ. ತೊ ಏಕು ಉಜಾಚೊ ಉಂಡೊ ; ತೊಂಡ ಬಾಂದುಕ ಜಾಯ್ನಾ ನಾತಿಲೊ  
ಉವಾರ್. ಉವಾರಾಂತ ಪಳೆಲೆಂ ಸಕ್ಕಡಯಿ ಹೋಳ್ಳ ವೊಚುಕಾ. ಆಪಣ್ಯಾಲೆ  
ಸಾಂಗಾತಿ ಹೊಳೆಲ್ಯಾಕಯಿ ಸುಖಿ ನಾ ಶಾಂತಿ ನಾ. ಉಚ್ಚಂಬಳೆಲೊ ಉವಾರು  
ಸೊ! ಕೆದನಾ ಖಿಡಾಪಾಕ ಧಪ್ಕತಾ ಮ್ಹೋಣ ಕಳ್ಳಾ !" ಮ್ಹೋಣ ತಾಗೆಲೆ  
ಸಂಗ್ವಡೀಚಿ ಮ್ಹಣ್ತಾಲಿಂತಿ.

## 2. ಬಾಲ್ಯ

ಪಂಡಿತ ತಾರಾನಾಥ ಕೊಡಿಯಾಲಾಚೆ ಏಕ ಗಿರೇಸ್ತ ಕೊಂಕಣಿ ಸಾರಸ್ವತ ಬ್ರಾಹ್ಮಣ ಸಮಾಜಾಚೆ ಘರಾಣೆಂತು 1891ಇಸ್ವಿ, ಜೂನ 5 ತಾರೀಕೇಕ ಜಲ್ಮಲೊ. ಹಾಗೆಲೊ ಬಾಪಯ್ ರಂಗಾರಾವ್ ಆನಿ ಆವಯ್ ರಾಜೀವಿ ಬಾಯಿ. ರಂಗಾರಾವ್ ಗಿರೇಸ್ತ ಕುಟುಂಬಾಚೊ ಜಾಲ್ಯಾರೀ ತಾಣೆ ಆಪಣ್ಯಾಲ್ಯಾ ಕುಟುಂಬೇಚಾಲೆಂ ಪಸಂದೇಕ ವಿರೋಧ ಜಾವ್ನ್ ರಾಜೀವಿ ಬಾಯೇಕ ವ್ಹಾರ್ಡೀಕ ಕೋರ್ನ್ ಘೆತಿಲಿ. ತ್ಯಾ ಖಾತೀರ ಘರಾಂತ ನಿಷ್ಕುರ ಜಾವ್ನ್ ತೊ ವಿಂಗಡ ರಾವ್ತಾಲೊ. ಯೋಗ್ಯ ಉದ್ಯೋಗ್‌ನಾಶಿ ಅವಘಡಾಯಿ ಭೊಗುನು ಹೈರಾಣ ಜಾಲಲೊ. ಹಾಕಾ ಪಾಂಚಿ ಚೆರ್ಡುಂ. ದೋಗ ಚೆರ್ಕೆ, ತೀನಿ ಚೆಲ್ಯೊ. ಮ್ಹಾಲ್ಗಡೊ ತಾರಾನಾಥ, ದುಸ್ರೊ ಅಮೃತರಾವ. ಮ್ಹಾಲ್ಗಡಿ ಚೆಲ್ಲಿ, ವರದಾಬಾಯಿ, ದುಸ್ರಿ ಭಾಮಾ ಬಾಯಿ, ತಿಸ್ರಿ ಲೀಲಾವತಿ.

ಹ್ಯಾ ಚೆರ್ಡುವಾನಿ ಲ್ಹಾನ ಆಸ್ತಾನಾಂಚಿ ರಂಗಾರಾವ ಕಾಯಲೊ ಪೋಣ್ ಸರಲೊ. ಚೆರ್ಡುವಾಲೆಂ ಪಳವಣೇಚಿ ಜವಾಬ್ದಾರಿ ರಾಜೀವಿಬಾಯೇನ ಸಾಂಭಾಳ್ಚಾ ಜಾಲಿ. ತೀಣೆ ಭೀನಾಶಿ, ಚೆರ್ಡುಬಾಳಾಕ ಶಿತಾಕ ಸುತಾಕ ಊಣೆಪಣ ಯೇನಾಶಿಂ, ಶಿಕ್ಷಣೇಕ ಅಡ್ಕಳಿ ಯೇನಾಶಿಂ ಧಾಡಸಪಣಾರಿ ಆಪಣ್ಯಾಲೊ ಸಂಸಾರ ಸಾಂಭಾಳ್ಚೊ. ಸೂಕ್ಷ್ಮಮತಿ ತಾರಾನಾಥಾನ ಸಹಜ ಜಾವ್ನ್ ಆವಯಲೆಂ ಕೌಶಲ ನದರೇಂತ ಘೆತ್ತಿಲೆಂ. ಹೇಂಚಿ ಮುಕಾರ್ಸುನ ತಾಣೆ ಆಪಣ್ಯಾಲೆ ಜೀವನಾಂತುಯ್ ದಾಕಯ್‌ಲೆ ತಾಗೆಲೆ ಛಾತಿಕ ಬುನ್ಯಾದ ಜಾವ್ನ್ ಆಸ್ತಾಲೆ. ತ್ಯಾ ನಂತಾ ಘರಾಂತ ಆವಯ್ ಸಾಂಗಿಲೆ ಹರಿವಿಜಯ, ಶಿವಲೀಲಾ, ದಾಸಬೋಧ, ಇತ್ಯಾದೀನ ತಾಗೆಲೆ ಧರ್ಮಿಷ್ಠ ಸಭಾವಗೂಣ, ಸತ್ಯಸ್ಥಿಕೇಕ ಆಧಾರೂಯಿ ಜಾಲೊ

ಅಶಕ್ತಾಂ ಖಾತೀರ ಕಳವಳ, ತಾಂಚೇರಿ ನಿರ್ಮಲ ಪ್ರೇಮ ಅಸಲೆ ಶ್ರೇಷ್ಠ ಗುಣ ತಾಕಾ ವಾಡ್ಡುನ ಯೆವ್ಚಾಕ ಆವಯಲೋಚ್ ಪ್ರಭಾವ ಕಾರಣ

ಮೊಣ್ಣೇತ. ಏಕ ಪಂತಾ ತಾರಾನಾಧಾನ ಸ್ಕೂಲಾಕ ವತ್ತಾನಾ ಆವ್ಸನ ಧೊಡೆ  
 ಚುಂಗ್ಡಿ ಪೈಶೆ ಖರ್ಚಾಕ ಮ್ಹೋಣ್ ತಾಕಾ ದಿಲೆಲೆ. ತಾಣೆ ಸಾಂಜೆ  
 ವಾಪಾಸಯೆವ್ನ್ ಚೋಗೊ ಮೆಕಳ್ತನಾ ತೆ ಪೈಶೆ ನೆಲಾರಿ ಪೋಣ್ ರಣರಣ  
 ಶಬ್ದ ಜಾಲಲೊ ಆವ್ಸುಆಯ್ಕಲಿ. "ತಾರಾ, ಹಾಂವೆ ದಿಲೆಲೆ ದುಡ್ಡುತೂಂವೆ  
 ಖರ್ಚಿನಿವೆ?" ಮ್ಹೋಣ್ ತೀಣೆ ವಿಚಾರಲೆ. ತಾರಾನಾಧಾನ "ನಾ ಆಮಾ.  
 ಹಾಂವೆ ಆಜಿ ಕಾಂಯ್ ಘೇನಿ"

ಆವಯ್:- "ವಾಟ್ಕೇರಿ ಕೊಣಯಿ ಭೀಕ ಮಾಗ್ತಲೆ,  
 ಲಾಚಾರ, ದುರ್ಬಳಿಂ ಕೊಣಾಕಯ್ ದಿಲ್ಲೆ ನಾ ಇತ್ಯಾಕ ?"

ತಾರಾ :- "ತಸಲೆ ಕೊಣಾಕಯ್ ಪಳಯಿಲೆ ಮನಾಂತ ವ್ಹರ್ನಿ."

ಆವಯ್:- "ತೊ ಚೋಗೊ ಶಿರ್ಕಾಯಿ. ಚಲ್ ! ತಸಲಿಂ ಕೊಣಯ್  
 ಆಸ್ಕಿ ಪೊಳೊಯಾಂ".

ತಾರಾ :- "ಆಮಾ ಪೊಟ್ಕಾಕ ಜೋರ ಭೂಕ ಜಾಲ್ಯಾ. ತಾನ್ನಿಚೆ,  
 ಪೀವ್ನ್ ವೊಚಾಂ"

ಆವಯ್:- "ತಾನಿಂಚೆ ಯೆವ್ನ್ ಪೀವ್ನ್. ಪಯ್ಲೆಂ ತೂಂ ಯೊ "  
 ಮ್ಹೋಣ್ ನೆಟಾನ ಸಾಂಗುನ ತಾರಾನಾಧಾಕ ಘೇವ್ನ್ ತಿ  
 ಭಾಯ್ರ್ ಪಳ್ಳಿ. ಸುಮಾರ ದೂರ ವತನಾ ಏಕು ಕುರುಡೊ  
 ಭೀಕ ಮಾಗ್ತಲೊ ಮ್ಹಾಂತಾರೊ ತಾಂಕಾ ದೆಖಿಕ  
 ಪಳ್ಳೊ. ಆವಯ್ ನ ನಿಮ್ಗಿಲೆಂ, "ಪುತಾ, ತೂಂವೆ ಹ್ಯಾ  
 ಮ್ಹಾತಾರ್ಯಾಕ ಪಳಯ್ನಿವೆ?"

ತಾರಾ :-" ನಾ ಆಮಾ ಹಾಂವ ಮಸ್ತ ಭುಕೆಲೆಲೊ. ತ್ಯಾ ದೆಕುನ  
 ಘರಾ ಧಾವ್ನ್ ಆಯಲೊ"

ಆವಯ್:-" ಪುತಾ ತುಕ್ಕಾಪುಣಿ ಘರಾ ಆಯಲ್ಯಾರ ತುಗೆಲಿ ಆಮ್ನಾ

ಖಾಣ ದಿತಾ ಮ್ಹೋಣ್ ಖಾತ್ರಿ ಆಸ. ಜಾಲ್ಯಾರಿ ತ್ಯಾ  
ಮ್ಹಾತಾರ್ಯಕ ಕೊಣಯ್ ಭೀಕ ದೀನಿ ಜಾಲ್ಯಾರ ಕಾಂಯ್  
ಮೇಳ್ಳಾ. ತುಂ ಜಾಲ್ಯಾರ್ ದನ್ನಾರಾ ಜೆವ್ವಾ. ತೊ  
ಮ್ಹಾತಾರೊ ಜೆವ್ವಾಕಿ ನಾಕಿ. ತೂಂವೆ ಪಯಶೆ ತಾಕಾ  
ದಿಲಲೆ ಜಾಲ್ಯಾರ ತೊ ಕಾಂಯ್ ಪುಣಿ ಘೇವ್ವ  
ಖಾತಾಶಿಲೊ. ಯೊ, ತಾಗೆಲ್ಯಾಗಿ ನಿಮ್ಗಿ." ತಿತ್ಲೆ ಭಿತ್ತರಿ  
ಮ್ಹಾತಾರೊ, " ಕಾಂಯಿ ಪುಣೆ ದುಡು ಆಶಿಲೆಂ ಜಾಲ್ಯಾರ  
ಚಾರುಂಬುರೊ ಪುಣಿ ಘೇವ್ವ ಖಾತ್ರಿಶಿಲೊ. ಎಕ್  
ಸಕಾಣೆ ಥಾಕುನ ಉಪಾಶಿ ಆಸ್ ಹಾಂವ " ಮ್ಹಣಾಲೊ.  
ತೆಂ ಆಯ್ಕುನ ತಾರಾನಾಥಾಕ ಆಪಣ ದೋಷಿ ಮ್ಹೋಣ್  
ಲಜ್ ಭೊಗ್ಲಿ. "ಆಮಾ, ಮಾಕ್ಯಾ ಮಾಘ್ ಕರಿ  
ಮ್ಹಣಾಲೊ. "ಮಾಘ್ ತೂಂವೆ ಮೆಗೆಲಾಗಿ ನ್ಹಯ್, ತ್ಯಾ  
ಮ್ಹಾತಾರ್ಯಲಾಗಿ ಮಾಗುಕಾ. ವಸ್, ತಾಗೆಲೊ ಪಾಯ  
ಧರಿ" ಮ್ಹೋಣ್ ತೀಣೆ ಪುತಾಕ ಆದೇಶ ದಿಲೊ. ತೆ  
ಆಯ್ಕುನ ತೊ ಮ್ಹಾತಾರೊ " ನಾಕಾ ಆಮಾ,  
ನಾಕಾ"ಮ್ಹೋಣು ದಳದಳೀ ರಳೊ ಖಿಯ್.  
ದಾಲ್ಯಾರಿಯ್ ತಾರಾನಾಥಾನ ತಾಗೆಲಾಗಿ ಮಾಘ  
ಮಾಗಲಿ.

"ಪುತಾ, ಘೊಳುಂಕ ತಾಕತ ಆಶಿಲಿ ಪುಣ್ಯ ಕೆಲೆಲಿ ಮ್ಹಣ್ತಾಚಿ.  
ಇತ್ಯಾಕ? ತಾಂಕಾ ತಸಲೆ ತಾಕತ ನಾತಿಲ್ಯಾಕ ರಕ್ಷಣ ಕೊರುಂಕ ಶಕ್ತಿ ಆಶಿಲಿ  
ದೀನ ದುಃಖೀಂಕ ದಾನ ದೀವ್ವ ಪುಣ್ಯ ಜೊಡ್ತಾತಿ. ಆಪಣ್ಯಾನ ಖಾವ್ನ್  
ಉರಲೆಲೆಂಯ್ ದುರ್ಬಳ್ಳಾಂಕ ದೀನಾಂತಿ ಜಾಲ್ಯಾರ ಆಮ್ಯಾ ತಸಲಿ ಶಕ್ತಿ  
ಆಸುನೂಯಿ ಯ್ ಫಾಯದೊ ಕಸಲೊ ?" ಮ್ಹೋಣ್ ತೀಣೆ ವಾಪಾಸ ಯೆತನಾ

ಪುತಾಕ ಉಪದೇಶ ದಿಲೊ. ತಾರಾನಾಥಾಕ ತೆ ಮನಾಂತ ಘಟ್ ಬಸ್ಸೆ.

ಕಾಂಯ್ ಆಮ್ಕಾ ಆಯ್ಚೆ ದೀಸಾಂತ ಹೀ ಆವಯ್ ಏಕಿ ವಿಲಕ್ಷಣ ಬಾಯ್ಲಮನಿಶಿ ಮ್ಹೊಣ್ ದಿಸುಂಕ ಪುರೊ. ಜಾಲ್ಯಾರ, ತೀಣೆ ಕಷ್ಟಾರಿ ಆಶಿಲಾಂಕ ಪಾವ್ಕಾ, ದಾನ ದೀವ್ಕಾ, ಸುವಾರ್ಥ ತ್ಯಾಗ ಕೋರಕಾ, ದುಸ್ರ್ಯಾಂಕ ಸಂತೋಷ ದೀವ್ಕಾ ಖೊಷ್ ಪಾವ್ಕಾ, ಆಪಣ್ಯಾ ಮ್ಹಣ್ಕೇಚ್ ದುಸ್ರೆಯ್ ಮ್ಹಳ್ಳಲೆ ತಸಲೆ ಗ್ರೇಸ್ತ ವಿಚಾರ, ತರ್ಕಬದ್ಧ ಜಾವ್ನ್, ಪ್ರಾಯೋಗಿಕ ಪಾಠ ದಿವಚೆ ಮುಖಾಂತ್ರ ಪುತಾಕ ಶಿಕಯಲೆ.

ತಿಗೆಲೆ ವಿಲಕ್ಷಣ ವ್ಯಕ್ತಿತ್ವಾಚೆ ಆನೇಕ ಉದಾಹರಣ ಆನಿಕಯ್‌ಗಾಡ್ ಆಸ. ಏಕಪಂತಾ ಸ್ಕೂಲಾಧಾಕುನ ಘರ್ಜೆ ಆಯಿಲೆ ತಾರಾನಾಥಾನ ಖುಶೀನ, "ಆಮಾ, ಆಜಿ ಮಾಸ್ತರಾನ ಮಾಕಾ 'ಶಾಣೊ' ಮ್ಹೊಣ್ ತೊಖಣಾಯಲೆ". ದುಸ್ರೆ ವಿದ್ಯಾರ್ಥಿಂಕ 'ದಡ್ಡೆ' ಮ್ಹೊಣ್ ಭಿಷ್ಣಾಯಲೆ" ಮಾಸ್ತರಾನ ನಿಮ್ಮಿಲೆ ಪ್ರಶ್ನಾಂಕ ಹಾಂವೆ ಮಾತ್ರ ಬರೊಬರ ಜವಾಬ ದಿಲಿ. ದುಸ್ರ್ಯಾಂಚಾನ ಜಾಯ್ನಿ "ಮ್ಹೊಣ್ ಸಾಂಗ್ಲೆ. ತೆ ಆಯ್ಕುನು ಆವಯಲೆ ತೊಂಡ ಸಾನ ಜಾಲೆ" "ತುಗೆಲೊ ಪರಾಕ್ರಮ ಕಾತರಲೊ ಪುರೊ, ಚಲ್ ಭಾಯ್ ಹಾಂಗಾ ಥಾಕುನ್ " ಮ್ಹೊಣ್ ತೀಣೆ ಭಿಷ್ಣಾಯಲೆ. ಆವಯ್ ಶಿಫಾರಸ ಕರ್ತಲಿ ಮ್ಹೊಣ್ ಖುಶೇರಿ ಆಶಿಲೆ ತಾರಾನಾಥಾಕ ನಿರಾಶ ಜಾಲಿ. 'ತಶಿಲೆ ಇತ್ಯಾಕ ಮ್ಹಣ್ತಾ ಆಮಾ ?" ಮ್ಹೊಣ್ ತಾಣೆ ಬೇಜಾರಾನ ನಿಮ್ಮಿಲೆ. ತೆದನಾ ತೀಣೆ, " ಆನಿ ಇತೆ ಮ್ಹೊಣ್ಕೆತ ಹಾಂವೆ ? ಮಾಸ್ತರಾನ ಶಿಕಯಿಲೆ ತುಕಾ ಎಕ್ಲ್ಯಾಕ ಮನಾಂತ ಗೆಲಾಂ ಆಸ್ತಾಲೆ. ತಿತ್ಲ್ಯಾನಚಿ ತೂ ಆಪ್ಪಣ್ ಮಹಾಜ್ಞಾನಿ ಜಾಲೊ ಮ್ಹೊಣ್ ಭುಲ್ಲೊ ನವೇಂ ? ಮಾಸ್ತರಾನ ಶಿಕಯಿಲೆ ತುಗೆಲೆ ಕ್ಲಾಸಾಚೆ ದುಸ್ರೆ ವಿದ್ಯಾರ್ಥಿಂಕ ಮನಾಂತ ಗೆಲ್ಲೆ ನಾ ನವೇಂ? ಮ್ಹೊಣ್ ತುಕಾ ಕಾಂಯ್ ದುಃಖಿ ಜಾಲೆಂಕಿ ? 'ದಡ್ಡೆ' ಮ್ಹೊಣ್ ಸೊವ್ತನಾ ತಾಂಕಾ ಅವಮಾನ ಜಾಲೊ ನವೇಂ ಮ್ಹೊಣ್ ಕಾಂಯ್ ತುಕಾ ಚುರಚುರಲೆಂ ಕೀ?" ಇತ್ಲೆಂ ಸಾಂಗತನಾ

ತಿಕ್ಕಾ ರಣೆ ಆಯಲೆ.

ತಾರಾನಾಥಾಕ ಆವಯಲೆ ಮನಾಚಿ ವಿಶಾಲತಾ ಪೊಳಖಿಲಿ. ಸೂಖಿ ಜಾಯ್ತು ಕಷ್ಟ ಜಾಯ್ತು ತೆ ವಿಶ್ಲೇಷಣ ಕೋರ್ನ ಪೊಳೊನ ಸಂತೋಷ ಯಾ ದುಃಖಿ ಪಾವ್ತಾ ಮ್ಹೊಣು ಪಾಠಯಿ ಕಳ್ಳೊ "ಹಾಂವೆ ಇತ್ತೆ ಕೊರೂಂ ಆಮಾ ಆತ್ತಾ ?" ತಾಣೆ ಆವ್ಸೂಲ್ಯಾಗಿ ವಿಚಾರಲೆ. " ಫಾಯಿ ತ್ಯಾ ಮಾಸ್ತರಾಲ್ಯಾಗಿ ತಾಣೆ ಶಿಕಯಿಲೆಂ ಕೊಣಾಕಯ್ ಮನಾಂತ, ವಚ್ಚನಿ, ದಯಕೋರ್ನ ವೊಪಾಸ ಶಿಕಯಿ ಮ್ಹೊಣ್ ಮಾಗ್ಗಿ ಕರಿ " ಮ್ಹೊಣ ತೀಣೆ ಸುಚೊವಣಿ ದಿಲಿ. ತೀಣೆ ಅಸಲೆ ಏಕ್ಯ ಲ್ಹಾನ ಪ್ರಸಂಗಾಂತ ತಾಂಯ್ ಸೂಕ್ಷ್ಮ ವಿಚಾರ ಕೋರ್ನ ತಾಜೊ ಪರಿಣಾಮ ಜಾಯ್ ಸಾರ್ಕೆಂ ವಾಗ್ವಾಯ್ಲೆಂ.

ತೀ ಸ್ವತಾ: ಆಪಣ್ಯಾಲೆ ಸೆಜಾರ್ಯಾಂತ ಕಾಂಯಿ ಕಷ್ಟ ತರಿ ಆಸಾ ತಾಂಕಾ ಪಾವ್ತಾ, ಕಾಯಿಲೊ ಲಾಗಿಲ್ಯಾಂಕ ಉಪಚಾರ ದೀವ್ನ. ನಿಃಸ್ವಾರ್ಥ ಸೇವಾ ಕರ್ತಾಲಿ. ಹೀ ಏಕ ಅಸಾಮಾನ್ಯ ಗುಣಾಂಚಿ ಅಸಾಮಾನ್ಯ ಬಾಯ್ಲ ಮನಿಸಿ. ಅಸಲಿ ಆವಯ್ ಮೆಳ್ಳಿ ಚೆರ್ಡುವಾಲೆಂ ಭಾಗ್ಯ. 'ಆವಯ್ ಬರ್ಯಾ ಗುಣಾಂಚಿ ಜಾವೊ ಥಾಂಯ್ ಚೆರ್ಡುವಂಯ್ ಬರ್ಯಾ ಗುಣಾಂಚಿ ಜಾಯ್ತಾಂತಿ' ಮ್ಹೊಣ್ ತಾರಾನಾಥ ಖಿಡಾಖಿಡಿ ಅಭಿಪ್ರಾಯ ದಿತಾಶಿಲೊ.

ವೈಧವ್ಯ ಆನಿ ದುರ್ಬಳಪಣ ಭೊಗತೇರಿ ಆಸ್ತಾನಾ ಜಾಲ್ಯಾರಿಯ್ ರಾಜೀವಿ ಬಾಯೇಕ ಆಪಣ್ಯಾಲೆ ಚೆರ್ಡುವಾಂಕ ಕಾಂಯ್ ಉಣೆಪಣ ಯೇನಾತಿಲೆಂ ಪೊಳೊಚೆಂ ಕೌಶಲ ಆಶಿಲೆ. ಅಶೀಂಚಿ ದಿವಸ ವತ್ತನಾ ಕೊಡಿಯಾಲಾಂತ ಪ್ಲೇಗ ಚಾಲ್ತಲೆಂ. ಶೆಜಾರಿ ಲೋಕ, ಇಷ್ಟಲೋಕ ಹ್ಯಾ ಕಾಯಿಲೇನ ಮೊರ್ಚೆಂ ಪೊಳೊನ ರಾಜೀವಿಬಾಯಿ ಕಶ್ಯೆಂ ನುತ ಬಸ್ತಲಿ ? ವರ್ಲ ಖೋವ್ನ ಘೇವ್ನ ತೀ ಪೀಡೆಸ್ತಾಂಲೆ ಉಪಚಾರಾಕ ಭಾಯ್ ಸರಲಿ. ಸ್ವತಾ: ಪೀಡೆಸ್ತ ಜಾವ್ಚೆ ಸಂಕಶ್ಯಾಚೆ ಪ್ರಸಂಗ ತೀಣೆ ನಿರ್ಲಕ್ಷ ಕೋರ್ನ ರೋಗಿಲಿ ಸೇವಾ ಕೆಲಿ. ಪರಿಣಾಮ ಸ್ವರೂಪ ಉಲ್ಟಾ ತಿಕಾಚ್ ಪ್ಲೇಗ ಲಾಗ್ಲೊ.

ತಾರಾನಾಥ ಪೀಡೇಸ್ತ ಆವ್ಸಲಿ ಸೇವಾ ಕೊರೂಂಕ ರಾಬಲೊ. ರಾತಿ ಜಾತನಾ ತಿಗೇಲೆ ಸಂಕಟ ಚಡ ಜಾತಾ ಗೆಲೆಂ. ಆಪಣ್ ಆನಿ ವಾಂಚನಾ ಮ್ಹೋಣ ತಿಕಾ ಕಳ್ಳೆಂ. ತೀಣೆ ತಾರಾನಾಥಾಕ ಆಪ್ಪೊನ ಧಾಕ್ಲೆ ಚೆರ್ಡುಂವಾಂಕ ಪೆಲ್ಲೆ ಕುಡಾಂತ ಹೋರ್ನ್ ನಿದಾಯಿ ಮ್ಹೋಣ ಸಾಂಗಲೆಂ. ತಾಣೆ ಚೆರ್ಡುಂವಾಂಕ ಥಂಯ್ ನಿದಾನ ಯೆತ್ತರಿ " ತಾರಾ! ಹಾಂವ್ ಆನಿ ವಾಂಚನಾ ಪುತಾ !ಮಾಕಾ ತುಜೇರಿ ಮಾಯಾ ಚಡಿ. ತೂಂವೆ ಮೆಗೆಲೆ ದೊಳ್ಳಾಂಮುಕಾರಿ ಆಸಲ್ಯಾರಿ ಮೋಗ ಮಾಯ್ಪಾಸಾಂತುಲ್ಯಾನ ಮೆಗೆಲೆಂ ಮನ ಸುಂಟಯಶಿನಾ. ಮಾಕ್ಶಾ ಹೆಂ ವ್ಯಾಮೋಹ ಸೋಣಣು ಆಖೇರಿ ಘಡ್ಯೇರಿ ಪರಮಾತ್ಮಾಲೆ ಧ್ಯಾನ ಕರತರಿ ಪ್ರಾಣ ಸೊಡ್ಯಾ. ತಶಿದೆಕುನ ತೂಂವಯಿ ಭಾಯ್ರ ವಸ ಚೆರ್ಡಾ. ಮೆಗೆಲೆಂ ಆಖೇರಿಚೆ ಏಕ ಉತ್ತರ ಉಗಡಾಸ ದವರಿ. ಜೀವನಾಂತ ಉಡುನ ಪಡಲ್ಯಾರಿ ಹೋಡ ನ್ಹಂಯ್ ಜಾಲ್ಯಾರಿ ನಿಸೋರ್ನ್ ಮಾತ್ರ ಕೆದನಾಕಯಿ ಪೋಣುಕಾ "ಮ್ಹೋಣ ತಿಣೆ ಸಾಂಗಲೆಂ. ಆವ್ಸಲೆ ಮೋಕ್ಷ ಮಾರ್ಗಾಕ ಆಪಣ್ಯಾನ ಅಡ್ಯಳಿ ದಾವ್ತಾಕ ನಜ್ ಮ್ಹೋಣ್ ತಾರಾನಾಥಾಕ ಭೋಗ್ಲೆ. ತೊವಯ್ ಭಾಯರ ಗೆಲೊ ದೇವಾಲೆ ಧ್ಯಾನ ಕರತ ಆಸುನ ರಾಜೀವಿ ಬಾಯೇನ ಪ್ರಾಣ ಸೊಳ್ಳೊ.

"ಅನಾಥೊ ದೇವ ರಕ್ಷಾಃ ". ಹ್ಯಾ ಅನಾಥ ಚೆರ್ಡುಂವಾಂಕ ರಾಜೀವಿ ಬಾಯೆಲಿ ಭಯಣಿ ನೇತ್ರಾವತಿ ಬಾಯೇನ ಹೈದರಾಬಾದಕ ಆಪಣ್ಯಾಥಂಯ್ ಆಪೊ ನ ವ್ಹೆಲಿಂತಿ, ಆನಿ ತಾಂಗಲೆ ಶಿಕ್ಷಣೇಕ ವ್ಯವಸ್ಥಾ ಕೆಲಿ.

### 3. ಉದ್ಘಾತ

ಕೊಡಿಯಾಲಾಂತ ಮೆಟ್ರಿಕ್ಯುಲೇಷನ್ ಪಾಸ್ ಜಾವ್ವ 1909 ಇಸ್ವಿಂತ ಹೈದರಾಬಾದಾಚೆ ನಿಜಾಮ ಕಾಲೇಜಾಂತ ವಿಜ್ಞಾನ ವಿದ್ಯಾರ್ಥಿ ಜಾವ್ವ ತಾರಾನಾಥು ದಾಖಲ ದಾಲೊ. ಥೊಡೆ ಕಾಳಾನ ತ್ಯಾ ಕಾಲೇಜಾಚೆ ಪ್ರಧಾನ ಪ್ರಾಚಾರ್ಯಾಕ ಭೆಟುನ್ ತಾಣೆ ಆಪಣ್ಯಾನ ಹ್ಯಾ ಕಾಲೇಜಾಂತ ಶಿಕುಕಾ ಜಾಲ್ಲೆ ವಿಷಯ ಪೂರಾಯಿ ಶಿಕುನು ಜಾಲೇತಿ, ತ್ಯಾ ದೆಕುನ್ ಆಪಣ್ಯಾಕ ಆತಚ್ ಪರೀಕ್ಷಾ ದೀವ್ಕಾ ಮ್ಹೋಣು ಮಾಗ್ಲಿ ಕೆಲಿ. ತ್ಯಾ ಪ್ರಕಾರ ಪ್ರೊ, ಮ್ಯಾಕವಿನ್ನಾನ ದಿಲ್ಲೆ ಪ್ರಶ್ನೇಕ ಬರೊಬರ ಜವಾಬ ಬರೊನ್, ತ್ಯಾ ನಂತಾ ವಿಜ್ಞಾನಾಚೆ ಥೊಡೆ ಪ್ರಯೋಗಯ್ ಕರ್ನ್ ದಾಕೋನ್ ತಾಣೆ 'ಶಾಭಾಸ್' ಮ್ಹೋಣೊನ ಘೆತ್ಲೆ.

ತಶೀಂಚಿ ಥೊಡೆ ಕಾಳಾನ ವೈಜಕೀ ವಿಜ್ಞಾನ ಶಿಕ್ಷೆ ಉಮೇದೇನ ಎಮ್. ಬಿ.ಬಿ. ಎಸ್. ಕರುಂಕ ದಾಖಲ ಜಾಲೊ. ಥಂಯಿಯ್ ಪ್ರತಿಭಾವಾನ್ ವಿದ್ಯಾರ್ಥಿ ಮ್ಹೋಣು ನಾಂವ ಪಾವಲೊ.

ತ್ಯಾ ಕಾಲೇಜಾಚೆ ಉಪ ಪ್ರಾಚಾರ್ಯ ಡಾ| ಅಬ್ದುಲ್ ಗನಿಕ ತಾರಾನಾಥಾಲಿ ತೀಕ್ಷ್ ಬುದ್ಧಿ, ತ್ಯಾಗಿ ಜೀವಿತ, ಆಧ್ಯಾತ್ಮ ಜ್ಞಾನಾಚಿ ಲಾಲ್ಚಿ ಹೆ ಪೂರಾಯಿ ಪಳಯ್ತನಾ ಹ್ಯಾ ಚರ್ಕಾರ್ಯಕ ಅಭಿವೃದ್ಧೀಕ ಹಾಡ್ಕಾ ಮ್ಹೋಣು ಭೊಗ್ತಾಲೆ. ತ್ಯಾ ಖಾತೀರ ತಾಣೆ ಆಪಣ್ಯಾಲೆ ಸಬಾರ ನವಾಬ ಮಿತ್ರಾಂಕ ತಾರಾನಾಥಲೊ ವೊಳೊಖಿ ಕರ್ನ್ ದಿಲೊ.

ತ್ಯಾ ದಿವಸಾಂತ ಹೈದರಾಬಾದ ವೈದ್ಯಕೀಯ ಕಾಲೇಜಾಂತುಲ್ಯಾನ ಪ್ರತೀವರಸ ದೋಗ್ಗೆ ಪ್ರತಿಭಾವಾನ್ ವಿದ್ಯಾರ್ಥೀಂಕ ವಯ್ಲೆಂ ಶಿಕ್ಷಣ ಶಿಕುಂಕ ಇಂಗ್ಲೆಂಡಾಕ ಸರಕಾರಾಚೆ ತರ್ಫೆನ ಧಾಡ್ಲೆ ಕ್ರಮ ಆಶಿಲೊ. ಜಾಲ್ಯಾರ ಹೊ ಅವಕಾಶ ಸರಕಾರಾಂತ ಅಧಿಕಾರಾಕ ಆಶಿಲ್ಯಾಲೆ ಮರ್ಚೀಕ ವಾರೆ ಘಾಲ್ಚಿ ಪ್ರಭಾವ ಚಡಯ್ತಲ್ಯಾಂಕ ಮಾತ್ರ ಮೆಳ್ತಾಲೊ. ತಾರಾನಾಥಾನ ತ್ಯಾ



ಕಾಲೇಜಾಂತ ಆಖೇರಿ ವರಸ ಶಿಕ್ಷನಾ ತೊ ಅವಕಾಶ ನೀಜ ಪ್ರತಿಭಾವಾನ್  
ವಿದ್ಯಾರ್ಥಿ ಎಕಲ್ಯಾಕ ಮೆಳ್ಳೆ ಬದಲಾಕ ಎಕಾ ಪ್ರಭಾವೀ ವಿದ್ಯಾರ್ಥಿ ಕ ಮೆಳ್ಳೊ.  
ತರ್ನಾಟೊ ತಾರಾನಾಥಾಕ ಹೊ ಅನ್ಯಾಯ್ ಸೊಸ್ಲೊಂಕ ಜಾಲೆ ನಾ. ತಾಣೆ  
ಹೆ ವಿರೋಧ ಕರ್ನ ಸಂಪ ಕೆಲ್ಲೆ. ಪರಿಣಾಮ ಜಾವ್ನ ಆಖೇರಿಚಿ ಪರಿಕ್ಷಾ  
ದಿವ್ವಾಕ ಜಾಯ್ನಾಶಿ ವೈಯಕ್ತೀಯ ಶಿಕ್ಷಣೇಕ ತೀಳಾ ತರ್ಪಣ ದೀವ್ವಾ ಜಾಲೆ.

ಜಾಲ್ಯಾರ್ ಹೆರ್ ವರಸ ತೇಚಿ ಕಾಲೇಜಾಂತ 'ಅನಾಟಮಿ  
ಡೆಮೊನ್ಸ್ಟ್ರೇಟರ್' ಜಾವ್ನ ತಾರಾನಾಥ್ ನಿಯುಕ್ತ ಜಾಲ್ಲೊ. ಹ್ಯಾ ವೃತ್ತೀಂತ  
ಏಕ ಅಧ್ಯಾಪಕಾಕ ವಿದ್ಯಾರ್ಥಿಲೆ ಚೈತನ್ಯ, ಯೋಗ್ಯ ಮಾರ್ಗದರ್ಶನ ದೀವ್ನ  
ಉಜ್ವಾಡಾಕ ಹಾಡ್ಚೆ ಮುಖಾಂತರ ಏಕ ಆದರ್ಶ ರಾಷ್ಟ್ರ ನಿರ್ಮಾಣ ಕರುಂಕ  
ಸಾಧ್ಯ ಆಸಾ ಮ್ಹೊಣಿಯಿ ಕಳಿತ್ಯಾಕ ಆಯಲೆ. ತ್ಯಾ ಖಾತೀರ ಜಾವ್ನ ಆಪ್ಪಣ  
ಶಿಕ್ಷಕ ವೃತ್ತೀಂತೂಚಿ ಮುಖಾರ್ಕಿತಲೊ ಮ್ಹೊಣು ತಾಣೆ ಧೃಢ ನಿರ್ಧಾರು  
ಕೆಲ್ಲೊ.

ತಾರಾನಾಥಲೆ ಶಿಕ್ಷಣ ಕೌಶಲ ನಿಜಾಮಾಲೆ ಕಾನ್ನಾರಿ ಪಳ್ಳೆ.  
ಆಪಣ್ಯಾಲೆ ಚೆರ್ಡುವಾಂಲೊ ಶಿಕ್ಷಕ ಜಾವ್ನ ತಾಣೆ ಇಂಗ್ಲೆಂಡಾಕ ವೊಚುಕಾ  
ಮ್ಹೊಣ ನಿಜಾಮಾನ ಪರವಾನಗಿ ದಿಲ್ಲಿ. ತಾರಾನಾಥಲೆ ಕುಟುಂಬೇಚಾಂಕ,  
ಮಿತ್ರಾಂಕ ಹೆ ಆಯ್ಕುನಖೊಬ ಸಂತೋಷ ಜಾಲೊ. ಜಾಲ್ಯಾರ  
ತಾರಾನಾಥಲೊ ಸ್ವಾಭಿಮಾನ್ ನಿಜಾಮಾಲೆ ಪ್ರಸ್ತವಾಕ ಕಬೂಲಿ ಜಾಲೊ  
ನಾ. ಮಿತ್ರಾಂನಿ, ಸಂಬಂಧಿಕಾಂನಿ ಅಸಲೊ ಅವಕಾಶ ಖಳುಂಕ ನಜ್ ಮ್ಹೊಣ್  
ತಾಕಾ ಸಲ್ಲೊ ದಿಲ್ಲೊ.

ನಿಜಾಮಾನ ತಾರಾನಾಥಾಕ ಭೆಟುಂಕ ಇಚ್ಚಿ ಕೆಲಿ. ನಿಜಾಮಾಲೆ ಭೇಟೀಕ  
ವತ್ತಲ್ಯಾನಿ ದಗ್ಲಾ ಪೈಜಾಮ ಜಾವೊ ಸೂಟ-ಬೂಟ ಜಾವೊ ಫಾಲ್ನ ವೊಚೊ  
ತಾವಳಿಚೊ ಕ್ರಮ್. ಘರ್ಕಡೆ ಥಾಕುನು ಸೂಟ-ಬೂಟ ಫಾಲ್ನ ತಾರಾನಾಥ  
ಭಾಯ್ ಪಳ್ಳೊ. ಅರ್ಧ ವಾಟ ವತ್ತರ ತೆ ಮೆಕೊಳ್ಳ ಪೇಶ್ವೆಂಲೆ ಕಾಳಾಚೊ

ಬ್ರಾಹ್ಮಣ್‌ಸೊ ನ್ಹೆಸಣ ನ್ಹೆಸುನು ರಾವಾಳಾರಾಕ ಗೆಲೊ. ದಾಲಾರ ತಾಗೆಲೆ  
ನ್ಹೆಸಣೆ ನಿಮಿತ್ ತಾಕಾ ಭಿತ್ತರ್ ರೀಗ ಮೇಳ್ಳಿ. ಘರಾಕ ವಾಪಾಸ್ ಯೇವ್ವ  
ತಾರಾನಾಥಾನ, "ಮಾಕಾ ಅವಮಾನ ಕೆಲೊ"ವ್ಹೊಣ ಸಕಡಾಂಕ್ ಸಾಂಗಲೆ.  
ಏಕು ಚಾಂಗು ಅವಕಾಶು ಚುಕ್ಕೊ ನವೇ ವ್ಹೊಣ್ ಸಕ್ಕಡಯ್  
ಚುರಚುರೆಲೀಂತಿ. ಅಶಿ ಇಂಗ್ಲೆಂಡಾಕ ವೊಚೊ ಅವಕಾಶ ತಾಕಾ ಚುಕ್ಕೊ.

ಆಪಣ ಶಿಕ್ಷಕ ಜಾವ್ವ ಹೈಸ್ಕೂಲಾಚೆ ವಿದ್ಯಾರ್ಥೀಂಕ ಶಿಕಯ್ತಲೊಂ  
ವ್ಹೊಣ ತಾರಾನಾಥಾನ ವಿದ್ಯಾ ಇಲಾಖೇಕ ಕಳಯಲೆ. ಇಲಾಖೇಚೆ  
ಮುಖ್ಯಸ್ಥಾಂಕ ತಾಗಾಲೆ ಹೆ ನಿರ್ಣಯ ಭಾರೀ ಖುಶಿ ಜಾಲೆ. ತಾನ್ನಿ  
ತಾರಾನಾಥಕ ಬೀದರಾಚೆ ಹೈಸ್ಕೂಲಾಂತ ವಿಜ್ಞಾನ ಶಿಕ್ಷಕ ಜಾವ್ವ ನಿಯುಕ್ತ  
ಕೆಲೊ. ಹೈದರಾಬಾದಾಂತ ಉದಗ್ಗತೇಕ ಆಯಿಲೊ ತಾರಾನಾಥ ಬೀದರಾಕ  
ಯೇವ್ವ ವಿಕಾಸ ಜಾಲೊ.

## 4. ಬೀದರಾಂತ

ತಾರಾನಾಥಾಲೆ ಜೀವನಾಂತ ತಾಣೆ ಬೀದರಾಂತ ರಾವಿಲೆ ದಿವಸಲೆಚಿ ಚಲೆಡ ಮಹತ್ವಾಚೆ ಮ್ಹೋಣ್ ಸಾಂಗುವ್ಯೆತ. ಆಪಣ್ಯಾಲೆ ಮುಖಾವಯ್ಲೆ ದಿವಸಾಂತ ಜೆ ಕ್ರಾಂತಿಕಾರೀ ಘಡ್ನೂಕ ಘಡ್ಲೊಕಿ ತೆ ಘಡಿತ್ಯಾಂಕ ಕ್ರಾಂತಿಚಿ ಕೀಟ ಲಾಗಲಿ ಬೀದರಾಂತು. ಹಾಂಗಾಸರ್ ತಾಕಾ ಸಮರ್ಥ ಗುರೂಯ್ ಮೆಳೊ. ಹೈದರಾಬಾದಾಂತ ಆಸ್ತನಾ ಯೋಗ, ಆರ್ಯುರ್ವೇದ, ಆನಿ ಸಂಗೀತಾಚೆ, ಯೆದೆಂ ಜ್ಞಾನ ಪ್ರಾಪ್ತ ಜಾಲಾಂ ಜಾಲ್ಯಾರಿಯ್ ತಾಂತು ಸಬಾರ ಸಾಧನ ಕರಚೆ ತಿತ್ಲೆ ಯೋಗ್ಯ ಮಾರ್ಗದರ್ಶನ ಮೆಳೆಲೆ ಬೀದರಾಂತೂಚ್. ತಾಗೆಲೆಂ ಆಧ್ಯಾತ್ಮಿಕ ಜೀವನಯ್ ಹಾಂಗಾ ಪುಲ್ಲೆನ ವಿಕಾಸ ಪಾವಲೆಂ. ಬೀದರಾಂತ ತಾರಾನಾಥಾನ ರಾವಪಾಕ ಆಶಿಲೊ ಶುಕ್ಲತೀರ್ಥ ಮ್ಹಳಲೊ ಜಾಗೊಯ್ ಹ್ಯಾ ಪೂರಾಯ್ ಸಾಧನೇಕ ಧಾದೋಸ ಅಂತ್ರಾಳ ಪುರ್ವಣ ಕರ್ತಲೊ.

ತಾರಾನಾಥಾನ ವಿಜ್ಞಾನ ಶಿಕ್ಷಕ ಜಾವ್ನ ನಿಯುಕ್ತ ಜಾಲೆಲೆ ಶಾಳೇಚೊ ಮುಖ್ಯ ಶಿಕ್ಷಕ ಶ್ರೀ ಜೆ. ಮಂಗಯ್ಯ, ಯೋಗ ಪ್ರಪಂಚಾಂತ ಮಾನಾಧೀಕ, ನಾವಾಧೀಕ ವ್ಯಕ್ತಿ. ಯೋಗ ಶಾಸ್ತ್ರಾಂತ ಆನಿ ಮಂತ್ರ ಶಾಸ್ತ್ರಾಂತ ಹಾಗೆಲ್ಯಾ ಇತ್ಲೆಂ ನಾಂವ ಪಾವಿಲಿಂ ಕೊಣಯ್ ನಾಶಿಲಿಂತಿ.

ಏಕಪಂತಾ ಏಕಾ ಸಾವ್ಯಾರಾಕ ಪೊಟಾಂತ ಏಕ ಮಾಸಕೂಟ ವಾಡನ ತ್ಯಾ ನಿಮಿತ್ತ ದೂಕೆ ಭೊಗುನ ತೊ ಸಾವ್ಯಾರು ಹೈರಾಣ ಜಾಲಲೊ. ಸರಕಾರಿ ಆಸ್ಪತ್ರೆಚೆ ವೈಜ್ಞಾನ 'ತೆ' ಮಾಸಕೂಟ ಶಸ್ತ್ರ ಚಿಕಿತ್ಸಾ ಕರ್ನ ಭಾಯರ ಕಾಡ್ಕಾ ಜಾತಾ ಜಾಲ್ಯಾರ ರೋಗಿ ವಾಂಚತ ಮ್ಹಳೆಲಿ ಖಾತ್ರಿ ದಿವ್ಯಾಕ ಜಾಯ್ನಾ'ಮ್ಹೋಣ್ ಖಿಡಾಖಿಡಿ ಸಾಂಗಲೆಂ. ತೊ ಸಾವ್ಯಾರು ಜೆ. ಮಂಗಯ್ಯಾಲಾಗಿ ಯೆವ್ನ್ ಆಪಣ್ಯಾಲಿ ದುಃಸ್ಥಿತಿ ಸಾಂಗುನ ರೊಡೊಂಕ ಲಾಗ್ಲೊ. ಮಂಗಯ್ಯಾನ ರೋಗಾಚೊ ಇತಿಹಾಸ ಪೂರಾಯ್ ಆಯ್ಕುನ

ಜಾತರಿ, ಯೆದೆಂ ಉದಾಕ ಮಂತರ್ಯನು ತ್ಯಾ ರೋಗಿಕ ದಿಲೆ. ತೆಂ ಉದಾಕ ಪಿಲೆಲೆ ಹೆದಿವಸು ತ್ಯಾ ರೋಗಿಕ ಮಲವಿಸರ್ಜನ ಜಾತನಾ ತೆಂ ಮಾಸಕೂಟಯಿ ವಿಸರ್ಜನ ಜಾಲೆಂ ಖಿಯಾ ! ಸರಕಾರಿ ಆಸ್ಪತ್ರೆಚೆ ವೈಜಾಕ ಹೆಂ ಆಯ್ಕುನ ಅಜಾಪ ಜಾಲೆಂ ಖಿಯಾ.

ಅಸಲೆ ವಿಶೇಷ ಸಿದ್ಧಿ ಆಶಿಲೆ ತಸಲೆಂ ಗುರುಲೊ ಶಿಷ್ಯ ಜಾವ್ನ ತಾರಾನಾಥಾನಯಿ ಶೀಘ್ರ ಯೋಗ ವಿಚಾರಾಂಚಿ ಜ್ಞಾನ ಪ್ರಾಪ್ತ ಕರ್ನ ಘೆತಲೆಂ. ತೇಚಿ ವೇಳಾರಿ ಹಿಮಾಲಯಾಂತ ಸಿದ್ಧಿ ಪ್ರಾಪ್ತ ಜಾಲಲೊ 'ಉತ್ತಮದಾಸ್ ಪರಮಹಂಸ' ಮ್ಹಳಲೊ ಏಕ ಸಾಧು ಯೋಗ್ಯ ಸಾಧಕಾಂಕ ಮಾರ್ಗದರ್ಶನ ದಿವ್ಚೆಂ ಉದೇಶಾನ ದೇಶುಭರ್ ಸಂಚಾರ ಕರತ್ ಕರತ್ ಬೀದರಾಕ ಯೇವ್ನ್ ಪಾವಿಲೊ. ತೊ ತಾರಾನಾಥಾಕ ಪೊಳೊನ, "ಶೇತ ಶಿಂಪುಂಕ ತಯಾರಿ ಕೆಲೆಲೆ ಖೇತ ಮ್ಹಳಾವರಿ ಜಾಲೆಂ! ಹಾಂವೆ ಜಗಭರಿ ಸೊದುನ ಭೊಂವಿಲೊ ತಸಲೊ ಮನೀಷ್ ತೊಂಚಿ ಮ್ಹೋಣ್ ಮೆಗೆಲೆಂ ಮನ ಸಾಂಗ್ತಾ, "ಮ್ಹೋಣ್ ಸಂತೋಷ ಪಾವ್ಲೊ ಖಿಯಾ.

ತಾರಾನಾಥಾಕ ಹ್ಯಾ ಸಾಧುಲಾಗಿ ಯೋಗ ದೀಕ್ಷಾಯ್ ಮೆಳಿ. ತೆದನಾಂಚಿ ರಾಮಕೃಷ್ಣ ಪರಮಹಂಸಾಲೊ ಶಿಷ್ಯ ಸ್ವಾಮಿ ಯೋಗೇಶ್ವರಾನಂದಾಕಯಿ ಭೆಟುನ್ ತಾಗೆಲಾಗಿಯ್ ಯೋಗಾಚಿಂ ರಹಸ್ಯ ಘೆತ್ಲಿಂಚಿ. ತಾರಾನಾಥಾಚೇರ ಪ್ರೀತಿಚಿ ಧಾರಾ ಹೊಳಯಿಲೊ ಆನಿ ಏಕು ಸಂತ ಮ್ಹಳ್ಯಾರಿ ಶ್ರೀ ರುದ್ರ ಮುನಿಯಪ್ಪ. ಅಸಲೆ ಶ್ರೇಷ್ಠ ಸಾಧು, ಸಂತ, ಗುರುಜನಾಲೆ ಸಂಗ್ಗಡೀಚೆ ಸುಯೋಗಾನಿ ತಾರಾನಾಥಾಲೆಂ ಆಧ್ಯಾತ್ಮಿಕ ಜೀವನ ಪುಲೇನು ವಿಕಾಸ ಜಾಲೆಂ.

ಬೀದರಾಂತ ಏಕಪಟೀಕ ಕಾಲರಾ ರೋಗ ಉಚ್ಚಂಬಳ ಜಾಲೊ. ಸರಕಾರಾಚೆ ತರ್ಪೆನ ಕಾಂಯ್ ವೈದ್ಯಕೀಯ ಸಹಾಯ ಮೇಳ್ತಾಶಿಂ ಮಸ್ತ ಲೋಕ ರೋಗಾಬಾಧೇನ ವಳೆವಳೆತಾಲೊ. ತಸಲೆ ವೇಳಾರಿ ಇಂಗ್ಲೀಷ್

ವೈದ್ಯಕೀಯ ಜ್ಞಾನಯಿ, ಆಯುರ್ವೇದ ಸುಜ್ಞಾನಯಿ ಪ್ರಾಪ್ತ ಜಾಲಲೊ ತಾರಾನಾಥ ರೋಗಿಂಕ ದೇವು ಸೊ ಪಾವ್ಲೊ . ದೀಸ್ ರಾತಿ ಮ್ಹಳ್ಳೆಲೆ ಫರಕನಾಶಿ, ಭೋಜನ ವಿಶ್ರಾಮಾಚೆ ಸೂಖಿ ತ್ಯಾಗ ಕರ್ನ್ ತಾರಾನಾಥಾನ ರೋಗಿಲೆ ಉಪಚಾರ ಕೆಲೆ. ತಾರಾನಾಥಾಲಿ ನಿಃಸ್ವಾರ್ಥ ಸೇವಾ ಪೊಳೊನ ಏಕ ಕ್ರಿಶ್ಚಿಯನ್ ಪಾದ್ರೀನ ತಾಕಾ ಏಕಿ ಆಸ್ಪತ್ರಿ ಸೋಣ್ ದಿಲಿ. ತ್ಯಾ ಆಸ್ಪತ್ರೇಂತ ತಾರಾನಾಥ 'ಧನ್ವಂತರಿ'ಸೊ ಜಾಲೊ. ತಾಗೆಲಿ ಕೀರ್ತಿ ಗಾಂವ ಪರಗಾಂವಾಂತ್ ಫಾಯಸ್ ಜಾಲಿ. ಬೀದರಾಚೆ ಲೋಕಾಂಕ ತೊ ಏಕ ಆತ್ಮೀಯ ವ್ಯಕ್ತಿ ಜಾಲೊ.

ಆಯುರ್ವೇದ ವೈದ್ಯಕೀಯಾಂತ ತಾಣೆ ಖೊಬ ನಾಂವ ಘೆತಲೆ. ಹೆ ಪಾಂಡಿತ್ಯ ನಂತಾ ನಾಡಿ ಪರೀಕ್ಷೆಂತೂಂಯ್ ತಾಣೆ ವಿಶೇಷ ನಾಂವರೂಪ ಘೆತಲೆ. ಫಕತ್ ನಾಡಿ ಪರೀಕ್ಷೆನ ರೋಗ, ರೋಗಾಚೊ ಇತಿಹಾಸ, ರೋಗಾಚೆ ಕಾರಣ, ರೋಗಿಲಿ ಚಾಲಿ, ರೋಗಿಲೆ ಗುಣ ಲಕ್ಷಣ ತಾಂಯ್ ಸಾಂಗಚೆ ತಸಲಿ, ಹಾಗೆಲಿ ವಿಶೇಷ ಸಿದ್ಧಿ ಲೋಕಾಂಕ ಅಜಾಪ ಕರ್ತಾಲಿ. ಆಪಣ್ಯಾಲ್ಯಾ ಹ್ಯಾ ವಿಶೇಷಜ್ಞಾನಾಚೆ ಮುಖಾಂತರ ರಾತಿ ದೀಸ್, ಗಾಂವ ಪರಗಾಂವಾಥಾಕುನ್ ಯೆತಲೆ ರೋಗಿಂಲೆ ಉಪಚಾರ ಕರ್ನ್ ಆಸುನು ತಾಣೆ'ಕರ್ನಾಟಕ ಧನ್ವಂತರಿ'ಮ್ಹೋಣ ನಾಂವ ಘೆತ್ಲೆ.

ತಾರಾನಾಥಾಲಿ ಆನೇಕಿ ಯೋಗ್ಯತಾಯ್ ಮ್ಹಳ್ಳಾರ ದುಸ್ರೆ ಧರ್ಮಾಚೆ ಧರ್ಮ ಗ್ರಂಥಾಚೆ ಅಗಡ್ ಜ್ಞಾನ. ತಾಣೆ ಕುರಾನ ಪಠಣ ತರಿ ಕೆಲ್ಯಾರಿ ಮುಸಲ್ಮಾನ ಲೋಕ ಅಜಾಪ ಪಾವ್ತಾಲೆ. ಬೀದರಾಚೆ ಮುಸಲ್ಮಾನಾಂಕ ತ್ಯಾ ಕಾರಣಾನ ತಾಂಗೆಲೆ 'ಮುಲ್ಲಾ'ಪಶಿ ತಾರಾನಾಥೊ ಚಡ ಮೊಗಾಳ ಜಾಲೊ. ತ್ಯಾ ಖಾತೀರ ಮತ್ಸರ ಪಾವ್ನ್ 'ಮುಲ್ಲಾ'ನ ಮಾರೆಕಾರಾಂಕರೆನ ತಾರಾನಾಥಾಕ ಕೈದ ಕರ್ಚೆ ಷಡ್ಯಂತ್ರ ರಚಯ್ಲೆಂ. ತಾರಾನಾಥಾಕ ಮಾರೂಂಕ ಆಯಿಲೆ ಮಾರೆಕಾರಾಂಕ ತಾಗೆಲೆಂ ಗಂಭೀರ, ಶಾಂತ ಆನಿ ತೇಜಸ್ವೀ ರೂಪ ಪೊಳೊನ್

ಮನ ಬದಲ್ದ ತಾಗೆಲೆ ಪಾಯಾರ್ಪೋಣ ಮಾಫಿ ಮಾಗೂಂಕ ಲಾಗ್ಗಿಂಚಿ  
ಖಿಯ್. ತಾರಾನಾಥಾನ ತಾಂಕಾ ಮಾಫಿ ಕೇರ್ನು ವಾಪಾಸ ಪೆಟಯಲೀಂತಿ.

ಮುಲ್ತಾಕ ಹೆ ಅಪಮಾನುಸೊ ಜಾವ್ನ್ ತಾಣೆ ದ್ವೇಷಾನ ತಾರಾನಾಥಾಕ  
'ಮಾಟ'ಕರಯಲೆ. ಜಾಲ್ಯಾರ್‌ಮಾಟ ಕೆಲೆಲೆ ಮನ್ಯಾಲಿ ದೊಳ್ಕಾಂಚಿ ದೃಷ್ಟಿ  
ಗೆಲಿ ಖಿಯ್. ತಾಣೆ ತಾರಾನಾಥಾಲಾಗಿ ಧಾವ್ನ್ ಯೇವ್ನ್. ಆಪಣ್ಯಾಲಿ ಚೂಕಿ  
ಕಬೂಲಿ ಕೆಲಿ ಖಿಯ್. ತಾರಾನಾಥಾನ ಪರಿಸ್ಥಿತಿ ಅರ್ಥ ಕೇರ್ನು ಘೇವ್ನ್  
ದಯಾಳಪಣಾರಿ ತ್ಯಾ ಮನ್ಯಾಲೆ ದೊಳ್ಕಾಂವಯಲ್ಯಾನ ಹಾಥ ಕಾಳೆಲೆ ತಕ್ಷಣ  
ತಾಕಾ ದೃಷ್ಟಿ ವಾಪಾಸ ಆಯಲಿ ಖಿಯ್. ಹೆಂ ಏಕ ಪವಾಡಚ್ ಸ್ವಯ್  
! ಜಾಲ್ಯಾರ ಅಸಲೆಂ ಪವಾಡ ಕೊರ್ಚ್ ಮಾಗ್ಚಿ, ತಾರಾನಾಥಾಕ ಜನಾಲೆ  
ವಯ್ ಆಶಿಲಿ ದಯಾ ಕಾರಣ ಶಿವಾಯ್ ಪವಾಡ ಪುರುಷ್ ಮ್ಹೊಣೋನ  
ಘೇವ್ನ್ ಮ್ಹಳ್ಳೆಲಿ ಅಭಿಲಾಷಾ ನ್ಹಯ್. ಅಸಲಿಂ ಪವಾಡಂ ತಾಣೆ ಅನೇಕ  
ಕೆಲಿಂಚಿ. ಜಾಲ್ಯಾರಿ ಪವಾಡಾಂಕಚ್ ಪ್ರಾಮುಖ್ಯತಾ ದೀನಿ.

ತ್ಯಾ ಕಾಳಾರಿ ನಿಜಾಮಾಲೊ ದಾಯದಿವಸ್ ಜನ ಸಂಭ್ರಮಾರಿ  
ಆಚರಣ ಕರ್ತಾಲೀಂತಿ. ಅಧಿಕಾರೀಂಕ ಭೀವ್ನ್ ಕಿ, ನಾ ಸ್ವತಾ ಕಬೂಲಿ ಆಸುನ್  
ಕಿ ಮ್ಹೋಣ್ ಕಳ್ಳಾಶಿಲೆ. ತೆದನಾ ಸಕ್‌ಡಾನಿ ನಿಜಾಮಾಕ ಉಡ್ಗೀರೆಂ ದಿವ್ಚಿ  
ರಿವಾಜ ಚಲ್ತಾಲಿ. ತರ್ನಾಟೊ ತಾರಾನಾಥ ಮಾತ್ರ ಹ್ಯಾ ರಿವಾಜೇಚೆಂ  
ವಿರೋಧ ಕರ್ತಾಲೊ. ಆಪಣ್ಯಾಲೆ ವಿರೋಧ ಫಕತ್ ಉತ್ರಾಂನಿ ಮಾತ್ರ  
ನ್ಹಯ್ ಕಾರ್ಯಾನೀಯ್ ದಾಕೋನ್ ದೀವ್ನ್ ಮ್ಹಳ್ಳೆಲೆ ಛಲಾನ ತಾಣೆ  
ಆಪಣ್ಯಾಕ ಮೆಳೆಲೆ ಪಗಾರ, ಪಯಲೆ ಮಹಾಯುದ್ಧಾಂತ ಪ್ರಾಣ ತ್ಯಾಗ  
ಕೆಲೆಲೆ ಮಹಾಯೋಧಾಲೆ ವಿಧವಾಂಕ ದಾನ ದೀವ್ನ್, ಕೇವಲ ಏಕ್ ಪೈಸೊ  
ಮಾತ್ರ ನಿಜಾಮಾಕ ದಾಯ್‌ದೀಸಾಕ ಉಡ್ಗೀರೆ ದಿಲೊ. ತಾಗೆಲೆ ಹೆ ಧಾಷ್ಟೀಕ  
ಅಧಿಕಾರೀಂಕ ನಾಂಕ್ಪುರ ಗೆಲ್ಲೆ. ತಾನಿ ತಾಕಾ ತರತರಾಚೆ ಕಷ್ಟ ದಿವ್ಚಾಕ  
ಶುರುವಾತ ಕೆಲೊ. ಏಕು ಫಟ್ಟಿ ಖಿಟ್ಲೊ ಸೃಷ್ಟಿ ಕರ್ನ್, ತಾರಾನಾಥಾಕ ತಾಂತು

ಫಸೋನ, ದೋಷಿ ಮ್ಹೋಣ ನಾಂವ ಲಾವ್ ಬಂದಿ ಕರ್ಚೆ ಜೈಲಾಂತ ಘಾಲೊ.  
ಮಾಸ್ತರು ಬಂದಿ ಜಾಲ್ಲಾ ಮ್ಹಳೆಲಿ ಖಬರ ಆಯ್ಕುನ ತರ್ಚಾಟೆ ಲೋಕ್  
ಭಡ್ಕಲೊ. ತಾನಿ ಯೆವ್ನ್ ಧಾಣೇಕ ಘೆರಾವೊ ಘಾಲೊ. ಜನಾಲೆಂ ಆಕ್ರೋಶ  
ಪೊಳೊವನ್ ಪೋಲೀಸ್ ಭಿಲ್ಲೆ. ಪೋಲೀಸಾನಿ ತಾರಾನಾಥಾಕ ಜೈಲಾದಾಕುನ್  
ಭಾಯಾರ ಸೊಳ್ಳೊ..

ತಾರಾನಾಥಾನ ಅಧಿಕಾರೀಂಕ ಭೀನಾಶಿಂ ಕ್ರಾಂತಿಕಾರೀ ವಾವ್ರ ಮಸ್ತ  
ಇತ್ತೆ ಕೆಲಿಂಚಿ. ಹ್ಯಾ ಪೂರಾಯ್ ವಾವ್ರಾಂತ್ ತಾಗೆಲಿ ಸ್ವಾತಂತ್ರ್ಯ ಪ್ರಿಯತಾ  
ದಿಸೂನ್ ಯೆತಾ ಶಿವಾಯ್ ಆಪಣ್ಯಾನ್ 'ಪುಡಾರಿ'ಜಾವ್ಣಾ ಮ್ಹಳೆಲಿ ಕಾಂಕ್ಷಿ  
ನ್ಹಯ್. ಅಶಿಂ ಬೀದರಚೆ ಲೋಕಾಂಕ ಪ್ರೀತಿಚೊ ಜಾಲೊ ತಾರಾನಾಥ್  
ಅಧಿಕಾರಿಂಲೆ ಜಾಳ್ಚೆ ಬುದ್ಧೀಕ ನಿಶಾಣೊ ಜಾಲೊ. ಏಕ ಕ್ಷುಲ್ಲಕ ಕಾರಣ  
ಧೋರ್ಚೆ ಅಧಿಕಾರೀನಿ ತಾಕಾ ರಾಯಚೂರಾಚೆ ಸರಕಾರಿ ಶಾಳೇಕ ವರ್ಗ ಕೆಲೊ.

## 5. ರಾಯಚೂರಾಂತ

ತಾರಾನಾಥ ರಾಯಚೂರಾಚೆ ಸರಕಾರಿ ಶಾಲೆಕ ಯೆತಾಖಿಯ್ ಮ್ಹಳೆಲಿ ಖಬರ ಫಾಯಸ ಜಾವ್ನ್ ರಾಯಚೂರಾಚೊ ಲೋಕ ತಾಗೆಲೆ ಯೇವ್ಕಾರಾಕ ಉತಾವೇಳ ಜಾವ್ನ್ ಆಶಿಲೊ. ಜಾಲ್ಯಾರ್ ಥಂಚೆ ಅಧಿಕಾರೀಂಕ ಮಾತ್ರ ಹೊ ಏಕ್ ಹೂನ ಉದ್ಯಾ ಘೋಟುಸೊ ಜಾಲೊ. ತಾವಳಿ ರಾಯಚೂರಾಂತ ಅಧಿಕಾರಿಂಗೆಲೆ ಖಾವ್ನೆಪಣ, ಜಬರದಸ್ತಿ, ಕಾಂಯ್ ಅಡ್ಕಳಿನಾಶಿಂ ಚಾಳ್ವಲೆಲೆಂ. ಸಾಮಾನ್ಯ ಲೋಕಾಲೊ ಹುಸ್ಕೊ ಕೊಣಾಕಯ್ ನಾಶಿಲೊ. ತಾರಾನಾಥಾಲೆ ತಸಲೆ ಸತ್ಯನಿಷ್ಠುರ ಮನ್ಯಾನ ಆಯಲ್ಯಾರ್ ಅಧಿಕಾರಿಂಗೆಲೆ ಖೇಳ ಕೈದ ಜಾತಾತಿ ಮ್ಹಳೆಲಿ ಭಯ ತಾಂಕಾ ಲಾಗ್ಲೆ.

ರಾಯಚೂರಾಕ ಪಾವ್ನ್ ಥೊಡೆ ದಿಸಾನೀಂಚಿ ತಾರಾನಾಥಾನ ಥಂಚೆ ಅಧಿಕಾರೀಂಕ ಆಪಣ್ಯಾಲಿ ಹುನ್ಸಾಣಿ ಲಾಗ್ಲೆಯಾಲಿ. ತೆದನಾ ರಾಯಚೂರಾಂತ ಎಕ್ಕೇಚಿ ಸರಕಾರಿ ಸ್ಕೂಲ ಆಶಿಲೆಂ. ತ್ಯಾ ಕಾರಣಾನ ನಿಜಾಮ ಸರಕಾರಾಚೆ ಅಧಿಕಾರೀಂಲಿಂ ಚೆರ್ಡುಂ ಥಂಯಿಚಿ ಶಿಕ್ತಾಲಿಂಚಿ. ತೀಂ ಚೆರ್ಡುಂ ತಾಗೆಲೆ ಬಾಪ್ಪುಲೆ ಅಧಿಕಾರಾಚೆ ವ್ಹಡಪಣಾನಿಮಿತ್ ಫಡಪೋಶಿಶಿಂ ವಾಡಿಲೀಂತಿ. ಶಾಲೆಂತ ಅಹಂಕಾರಾನ ಮಿಶ್‌ವಾಶಿ ಚಲ್ತಾಲೀಂತಿ. ಖಂಚೆ ಶಿಕ್ಷಕಾಕಯ್ ಮಾನ ದೀನಾತಿಲೆಂ ತಾಂಕಾ ಅವ್‌ಮರ್ಯಾದ ಕರ್ತಾಲೀಂತಿ.

ತಾರಾನಾಥಾನ ಶಿಕೊಚೆ ವರ್ಗಾಂತ ಅಸಲೊ ಏಕ ಉಡಾಪಿ ಚೆರ್ಕೊ ಶಿಕ್ತಾಲೊ. ತಾಗೆಲೆ ಉಡಾಪಿ ಪಣಾಕ ಶಿಕ್ಷಾ ದಿವ್ಚೆ ತಿತ್ಲೆಂ ಧೈರ್ಯ ಖಂಚೀಯ್ ಶಿಕ್ಷಕಾಕ ನಾಶಿಲೆಂ. ತ್ಯಾ ದೆಕುನುಂ ತೊ ಚೆರ್ಕೊ ಲಗಾಮ್ ನಾತಿಲೊ ಘೊಡೊ ಸೊ ಜಾಲಲೊ. ಶಿಕ್ಷಕಾನ ವರ್ಗಾಕ ಯೆತನಾ ಭಿತರ್ ಬಶ್ಶಿಲೆ ವಿದ್ಯಾರ್ಥಿನಿಂ ಉತಾವನ್ ರಾಬುನ್ ಶಿಕ್ಷಕಾಕ 'ನಮಸ್ತೇ'ಸಾಂಗ್ಲೊ ಕ್ರಮ ಆಶಿಲೊ. ತಾರಾನಾಥಾನ ವರ್ಗಾಕ ಯೆತನಾ ತೊ ಚೆರ್ಕೊ ಉತಾನ ರಾಬನಿ. ಸ್ವಯ್!ತಾರಾನಾಥಾನ ಕೋಪಾನ ಆಪಣ್ಯಾಲೆ ಹಾತಾಂತ ಆಶಿಲೆ ಬಡ್ಕೇ



ರುಚಿ ತ್ಯಾ ಚೆರ್ಕಾರ್ ದಾಕಯ್ಲಿ. ತ್ಯಾ ದಿವಸ ನಂತರ ತ್ಯಾ ವಿದ್ಯಾರ್ಥಿನ ಘಮೇಂಡ ದಾಕಯ್ಲಿ.

ತೇಚಿ ಸ್ಕೂಲಾಂತ ಅಸಲೋಚಿ ಆನೇಕ್ ಘಮೇಂಡಿ ಚೆರ್ಕೊ ಆಶಿಲೊ. ತ್ಯಾ ಚೆರ್ಕಾರ್ಲೊ ಬಾಪಯ್ ಶಾಳೇಚೊ ತಪಾಸಕ್ ಜಾವ್ನ್ ಆಶಿಲೊ. ಬಾಪ್ಪಲೆ ಅಧಿಕಾರಾಚೆ ಪಿತ್ಲೆ ಚೆರ್ಕಾರ್ ಕಪ್ಲಾಕ ಚಳ್ಳೆಲೆಂ. ತೊ ಚೆರ್ಕೊ 'ಹೋಮವರ್ಕ್'ಕರ್ನಾಶಿಲೊ. ತಾರಾನಾಥಾನ ಥಂಡಸಾಣೇರೀ ತಾಕಾ ಸುಮಾರಪಟಿ ಶಿಟಕಾವಣಿ ದಿಲ್ಯಾರೀಯ್ ತ್ಯಾ ಚೆರ್ಕಾರ್ನ ಅಲಕ್ಷ ಕೆಲೆಲೆಂ. ಏಕ ದಿವಸ ತಾರಾನಾಥಾನ 'ಹೋಮವರ್ಕ್ ಖಿಯ್'? ಮ್ಹೋಣ ನಿಮ್ಹಿಲ್ಯಾರಿ ತಾಣೆ ಮುಸ್ಕಿರಿ ಕೆಲ್ಯಾವರಿ ಆಪಣ್ಯಾಲಿ ಹಾತ್ತ್ಯಾ ದಾವ್ಲಂ ಗೋಲ ಗೋಲ ಘುಂವಂಡಾಯ್ಲಿಂತಿ. ತಾರಾನಾಥಾಕ ಹೊ ಅವಮಾನ ಸೊಸ್ಣುಂಕ ಜಾಯ್ನಿ. ತಾಗೆಲೆ ದಾವ್ಲಾರಿ ಬಡ್ಯೇನ ದೋನಿ ತಾಪ್ಪೋನ ಚೆರ್ಕಾರ್ ವರ್ಗಾಂತುಲ್ಯಾನ ಭಾಯ್ರ್ ಪೆಟಯ್ಲೊ.

ಚೆರ್ಕಾರ್ನ ರಡ್ತೆರಿ ಘರ್ಕಡೆ ವೊಚುನ ಬಾಪಯ್ಲಾಗಿ ಫಿಯಾದಿ ದಿಲಿ. ಬಾಪ್ಪಕ ಮಾಸ್ತರಾಚೇರಿ ರಾಗ ಆಯಲೊ. ತಾರಾನಾಥಾನ ಘರ್ಕಡೆ ಯೇವ್ನ್ ಆಪಣ್ಯಾಕ ಭೆಟುಕಾ ಮ್ಹೋಣ್ ತಾಣೆ ಸಂದೇಶ್ ಪೆಟಯಲೊ. "ತುಗೆಲೆ ಘರ್ಕಡೆ ಯೇವ್ನ್ ತುಕಾ ಮೆಳೂಂಕ ಹಾಂವಕಾಂಯ್ ತುಗೆಲೊ ನೌಕರ ನ್ಹಯಿ. ಸರಕಾರ ಮಾಕಾ ಚೆರ್ಕಾರ್ವಾಂಕ ಶಿಕಯಿಲ್ಯಾಕ ಪಗಾರ ದಿತಾ ಶಿವಾಯ್ ಖಿಂಚೇಯ್ ಅಧಿಕಾರೀನ ಸಾಂಗಿಲೆ ತಶಿಂ ನಾಂಚೂಂಕ ನ್ಹಯ್" ಮ್ಹೋಣ್ ತಾರಾನಾಥಾನ ಜವಾಬ ಪೆಟಯ್ಲಿ.

ಹ್ಯಾ ಜವಾಬೇಕ ತಪಾಸಕು ರಾಗಾನ ಆಗ್ರ್ ಜಾಲೊ. ಹ್ಯಾ ಮಾಸ್ತರಾಕ ಥೊಡಿ ಹುನ್ನಾಣಿ ದಾಕೋಕಾ ಮ್ಹೋಣ್ ಹೆರ್ದಿವಸು ಶಾಳೇಕ ಆಯಲೊ. ತಾರಾನಾಥು ತೆದನಾ ವರ್ಗಾಂತ ಶಿಕಯ್ತಾ ಆಶಿಲೊ. ತಪಾಸಕು ಯೇವ್ನ್ ವರ್ಗಾಚೆ ಭಾಯ್ರ್ ರಾಬಲೊ. ತಾರಾನಾಥಾನ ತಾಕಾ ದೊಳೆ ಉಬಾರ್ನ್

ತಾಯ್ ಚೋಯ್‌ನಿ! ತಪಾಸಕಾಕ ನಾಲಿಶಿ ಜಾಲಿ. ತಾಣೆ ಘುರೈಡೆ ಯೇವ್ನ್  
ತಾರಾನಾಥಾಕ ಏಕ ಪತ್ರ ಬರಯ್‌ಲೆಂ. ತೆಂ ವಾಜುನ್ ತಾರಾನಾಥಾನ,  
"ತೂಂವೆ ಮಾಕಾ ಧಮಕಾನು ಕಾಗತ ಬರಯಿಲೆಂ ತುಗೆಲೆ ಅಧಿಕಾರಾಚೊ  
ದುರುಪಯೋಗ ಕೆಲ್ಲ್ಯಾವರಿ ಜಾಲಾಂ. ತೂಂವೆ ಆನಿ ತುಗೆಲೆ ಪುತ್ರಾನ  
ದೊಗಾನೀಂಯ್ ಯೇವ್ನ್ ಮಾಫಿ ಮಾಗನಿ ಜಾಲ್ಯಾರಿ ಹಾಂವ ಹೀ ಗಜಾಲ  
ವಯಲೆ ಅಧಿಕಾರಿಂಲ್ಯಾಗಿ ಪಾವಯ್ತಾಂ "ಮ್ಹೋಣ್ ಜವಾಬ ಬರಯಲಿ.  
ಅಧಿಕಾರಿ ಭಿಲ್ಲೊ. ಜಾಲ್ಯಾರ್ ಮಾಫಿ ಮಾಗುಂಕ ಅಭಿಮಾನ ಆಡ ಆಯ್ಲೊ.  
ತಾಣೆ ಆಪಣ್ಯಾಲೆ ಬಾಯ್ಲೆಕ ಮಾಫಿ ಮಾಗುಂಕ ಪೆಟಯ್ಲಿ. ಬಾಯ್ಲೆ ಮನ್ಯೇನ  
ಆಯಿಲೆಂ ಪೊಳೋನ ತಾರಾನಾಥಾನ ತಾಂಕಾ ಕ್ಷಮಾ ದಿಲಿ.

ಮಾಸ್ತರಾಲೊ ವಿಡಾವಿಡಿ ನಮೂನೊ, ಸತ್ಯ, ನಿಷ್ಠುರಪಣ, ಶಿಕೊಚೆ  
ಶಾಲೀನ ಪಣ, ವಿದ್ಯಾರ್ಥಿ ವಯರ್ ಮೋಗ, ವಿಶಾಲ ಮನ ಆನಿ ಕ್ಷಮಾಗುಣ  
ವಿದ್ಯಾರ್ಥಿಂಕ ಭೋವ್ ಪಸಂದ ಜಾಲೆ. ತಾನ್ನಿ ಮಾಸ್ತರಾಚೆರಿ ಅಭಿಮಾನ  
ದಾಕಯ್ಲೊ. ವಿದ್ಯಾರ್ಥಿ ಖಾತೀರ ತಾರಾನಾಥಾನ ಏಕ ಚಾಂಗ ವಾಚನಾಲಯ  
ಕರ್ನು ದೀವ್ನ್ ತಾಂಕಾವಾಜೂಚಾಂತ ಅಭಿರುಚಿ ವಾಡಯ್ಲಿ. ವೆಗಲೆ ವೆಗಲೆ  
ವಿಷಯಾಂಚೆರ್ ಸರಾಗ ಉಲೋಚೆ ತಶಿ ಭಾಷಣ ಕಲಾಯ್ ಶಿಕಯ್ಲೆಂ.  
ದರ್ ಬ್ರಸ್ತಾರಾ ಆಪಣ್ಯಾಲೆ ಘುರಾಂತ ವಿದ್ಯಾರ್ಥಿಂಕ ವಾಂಗಡಾನ ತಾಂಕಾ  
ಭಜನ ಕೊರುಂಕ ಉಮೇದಿ ಹಾಡಯ್ಲಿ. ತಾರಾನಾಥ ಸ್ವತಃ ಏಕ ಗಾವ್ಪಿ  
ದಾಲೆಲೆ ನಿಂಮ್ತಿ ತಾಂಗೆಲೆ ಭಜನ ಆಯ್ಕುಂಕ ಖೊಬ್ ಲೋಕು  
ಮಾಂಡ್ತಾಲೊ.

ವಿದ್ಯಾರ್ಥಿಂಕ ಬ್ರಹ್ಮಚರ್ಯಾಚೆ ಮಹತ್ವ ಸಾಂಗುನ ದೀವ್ನ್ ತಾಂಕಾ  
ಶಕ್ತಿವಾನ ಜಾವ್ಣಾಕ ತೊ ಪ್ರೇರಣಾ ದಿತಾಲೊ. ಏಕಪಂತಾ ಏಕಾ ಚೆರ್ಕಾನ,  
"ಸರ್,ತೂಂ ಬ್ರಹ್ಮಚರ್ಯೆ ಪಾಲನ ಕರ್ತಾ ನವೆಂ, ತುಕಾ ಕಿತ್ಲೆಂ ತ್ರಾಣ ಆಸಾ ?"  
ಮ್ಹೋಣ್ ನಿಮ್ಗಿಲೆಲ್ಯಾಕ ತಾರಾನಾಥ ರಾಗೇನಿ. ಬ್ರಹ್ಮಚರ್ಯಾಚೆ ವಿಷಿಂ

ಚೆಡುರ್ವಾಂಕ ಪಟಾವ್ತಾಕ ಏಕ ಸುಯೋಗ ಆಯಲೊ ಮ್ಹೋಣ್‌ತಾಣೆ  
 ಚಿಂತ್ಲೆಂ. ಆನಿ ಲಾಗಿಂಚ್ ಆಶಿಲೆ ಬೇವಾರುಕಾಕ ಆಪಣ್ಯಾಲ್ಯಾ ಭುಜಾನಿ  
 ಏಕ್ ಧಪ್ಪೊ ದಿಲೊ. ರುಕ್ಮಾವಯಲ್ಯಾನ 'ಬುಡುಬುಡು' ಪ್ಲಳಂ ಝಳ್ಕಿಂತಿ!  
 ವಿದ್ಯಾರ್ಥಿಂಕ ಆಶ್ಚರ್ಯ ಜಾಲೆಂ ! ತಾರಾನಾಥಾನ ಆಪಣ್ಯಾಲೆಂ ಉಂಗುಷ್ಟ  
 ನೆಲಾಕ ತೆಂಕುನು ತೆಂ ಹಾಲ್ಸೊಚಾಕ ಜಾತಾಕಿ ಪಳಯಾ ಮ್ಹೋಣ್  
 ವಿದ್ಯಾರ್ಥಿಂಲಾಗಿ ಸಾಂಗ್ಲೆಂ. ಕೊಣಾಂಚನಯ್ ಜಾಯ್‌ನಿ ! ಬ್ರಹ್ಮಚರ್ಯಾಚೆಂ  
 ತಾಕತ ಪೊಳೊನ ವಿದ್ಯಾರ್ಥಿ ಅಜಾಪ ಜಾಲಿಂತಿ.

ತಾರಾನಾಥು ಫಕತ್ ಬರೋ ಶಿಕ್ಷಕ ಮಾತ್ರ ನ್ಹಯ್ ಏಕ ಕುಶಾಳ  
 ವೈದ್ಯುಯ್ ಜಾವ್ನ್ ರಾಯಚೂರಾಚೆ ಜನಾಂಕ ಪಾವ್ಲೊ. ಏಕಪಂತಾ  
 ರಾಯಚೂರಾಂತ ಪ್ಲೇಗ ಯೇವ್ನ್ ತಾಚೆ ಪಾಟಲ್ಯಾನ 'ಪುಲ್ಲ' ಯೇವ್ನ್ ಮಸ್ತ  
 ಲೋಕ ಸಂಕಟ ಭೊಗ್ಲೊ. ತೊ ರೋಗ ಸಂಸರ್ಗಾಚೊ ಮ್ಹೋಣ ಭೀವ್ನ್  
 ಪೀಡೆಸ್ತಾಲೆ ಉಪಚಾರಾಕ ಕೋಣಯ್ ಲಾಗಿ ಯೇನಾಶಿಲೆಂ. ತರಿ ರೋಗಿ  
 ಮೆಲೊ ಜಾಲ್ಯಾರ್ ತಾಗೆಲೆ ಮಡೆ ವ್ಹಾಂವ್ಚಾಕತಾಂಯ್ ಕೋಣಯ್  
 ಯೇನಾಶಿಲೆಂ. ಹೆಂ ಪೊಳೊನ ತಾರಾನಾಥಾಕ ಖೊಬ ಬೇಜಾರ ಜಾಲೊ.  
 ತಾಣೆ ಆಪಣ್ಯಾಲ್ಯಾ ವಿದ್ಯಾರ್ಥಿಲಿಂ ಏಕಿ ರೋಳಿ ಬಾಂದುನು ಘೇವ್ನ್ ಅಸಲೆ  
 ಕಾಮಾಂಕ ಧೈರ್ಯಾನ ಮುಖಾರ್ಪುಚಾಕ ತಾಂಕಾ ತಯಾರಿ ಕೆಲಿಂತಿ. ಅಶಿಂ  
 ನಿಃಸ್ವಾರ್ಥ ಸೇವಾ ಕೋರ್ನ್ ತಾಣೆ ಜನಾಲಿ ಪ್ರೀತಿ ಆಪ್ಲಾಯ್ಲಿ.

ಆಯುರ್ವೇದ ವೈಜಕೀಂತ ತಾರಾನಾಥಾನ ನಾಂವಾಧೀಕ ಜಾಲೆಲೆ  
 ತಶೀಂಚಿ ದೇಶಾಚೆ ಕೊನ್ಯೆ ಕೊನ್ಯಾಂತುಲ್ಯಾನ ಜನ ವಖಿದಾಕ ತಾಗೆಲಾಗಿ  
 ಯೆವ್ಚಾಕ ಲಾಗಿಂಚಿ. ತಾಗೆಲೆ ವಿದ್ಯಾರ್ಥಿಂ ಪಯ್ಕಿ 'ಕಾಲಾಗುಂಡೊ' ಮ್ಹಳಲೊ  
 ಏಕ ವಿದ್ಯಾರ್ಥಿ ಭಾರೀ ಶೃದ್ಧೇರಿ ಆನಿ ಭಕ್ತೀರಿ ದವಾಖಾನೆಂತ ಹಾಥ  
 ಮೆಳೋನ್ ವಾವ್ರ ಕರ್ತಾಲೊ. ತ್ಯಾ ನಂತಾ ಗುರೂಲೆಂ ಆಂವ್ಲೆಂ  
 ಉಂಬೊಳ್ಚೆ, ರಾಂದಪ ಕರ್ಚೆಂ, ಅಸಲೆಂ ಚುಂಗ್ಡಿ ಕಾಮಯಿ ನಿರ್ಮಲ ಮನಾನ

ಕರ್ತೃಶಿಲೋ. ತಾರಾನಾಥಾಯ್ ಕಾಲಾಗುಂಡೂಕ ಮಾಯಮೋಗಾನ  
ಶಿಕಯ್ಯಾಶಿಲೋ. ಕಾಲಾಗುಂಡೂಯಿ ತಾರಾನಾಥಾಲೆ ಸಂಗ್ಗಡಿಂತು ಸಾಧಾರಣ  
ಕಾಯಿಲೇಂಕ ವಖಿದ ದಿವ್ಯಾಕ ಶಿಕ್‌ಲೋ.

ತಾರಾನಾಥಾಕ ಯೋಗಾಭ್ಯಾಸಾಂಚೊ ಸುವಾರ್ಥ ಮಸ್ತ ಆಶಿಲೋ.  
ತಾಕಾ ಯೋಗಸಿದ್ಧಿ ಜಾಲೆಲಿ ರಾಯಚೂರಾಂತ ಅಶಿ° ಮ್ಹಣ್ತಾಚಿ. ಏಕಪಂತಾ  
ಅನುಷ್ಠಾನಾಚಿ ಸಿದ್ಧಿ ಕರ್ತಾನಾ ಕಾಂಯ್ ಥೊಡಿ ಚುಕಾಮುಕಿ ಜಾವ್ನ್ ತಾಕಾ  
ಭಾರೀ ದೂಕಿ ಸುರು ಜಾವ್ನ್ ತೊ ಹಾಂತ್ಲಾರ್ ಪಳೊ. ಹಾಂತ್ಲಾರ್ ನಿದೊನ್  
ಆಸಲ್ಯಾರಿಯ್ ಅನುಷ್ಠಾನ ಸೋಣಿ. ತಾಣೆ ತಶಿಂ ನುಳಿತ ನಿದಲೆಲೆ  
ಪೊಳೊನ ಶಿಷ್ಯ ವರ್ಗಾಚಿಂ ಭಿಲಿಂತಿ. ತಾನ್ನಿ ಸರಕಾರೀ ವೈಜಾಕ ಆಪ್ಪೊನ  
ಹಾಳ್ಕೊ. ತಾರಾನಾಥಾನ ಕಿತ್ಲೆಂ ನಾಕಾ ಮ್ಹಳ್ಳಾರಿಯ್ ಆಯ್ಕನಾಶಿ° ವೈಜಾನ  
ತಾಕ್ಚಾ ಜಬರದಸ್ತೇರಿ ವಖಿದ ಗಳಗಲಾಯಲೆ°. ತಾರಾನಾಥಾಕ ಬೋಧ  
ಚುಕ್ಲೊ. ಜಾಲ್ಯಾರಿ ಬೋಧ ಚುಕ್ಕೆ ಪೂಡೆ ಆಪಣ್ಯಾಲೆ ಅನುಷ್ಠಾನಾಚೊ  
ವಿಷಯ್ ಆಪಣ್ಯಾಲೊ ಗುರು ಜೆ. ಮಂಗಯ್ಯಾಲಾಗಿ ಸಾಂಗುಕಾ ಮ್ಹೋಣ  
ತಾಣೆ ಶಿಷ್ಯಾಂಕ ಸಾಂಗಿಲೆ°. ತಾನ್ನಿ ಮಂಗಯ್ಯಾಕ 'ವಾಯರ್' ಸೊಳ್ಕೆ°.  
ಮಂಗಯ್ಯಾ ಧಾವ್ನ್ ಆಯ್ಲೊ. ತಾರಾನಾಥಾನ ನಿದಲೆಲೆಂ ಪೆಲ್ಲೆ ಕುಡಾಂತ  
ಬೈಸುನ ಮಂಗಯ್ಯಾನ ಅನುಷ್ಠಾನ ಕೆಲ್ಲೆ. ಅಶಿ° ಥೊಡೆ ಘಂಟೆ ಜಾತನಾ  
ತಾರಾನಾಥಾಕ ಬೋಧ ಆಯ್ಲೊ. ತೀ ದೂಕಿಯಿ ರಾಬಲಿ. ತಾಣೆ ಹುಷಾರ  
ಜಾಲಲೆ° ಪೊಳೊನ ಸಕ್ಕಡಯ್ ಸಮಾಧಾನ ಭೊಗ್ಗಿಂತಿ.

ತಾರಾನಾಥಾನ ಜನಾಲೆ ಆವಡೀಚೊ ಜಾಲಲೆ ತಶೀಂಚಿ ಅಧಿಕಾರೀನಿ  
ದಿವ್ಚಿ ಬಾಧಾಯ್ ಚಡ್ ಜಾಲಿ. ತಾಕಾ ರಾಯಚೂರಾಥಾಕುನು ಧಾವ್ಂಡಾಕ  
ಮ್ಹಳೆಲೆ ಇರಾದೇನ ತಾನ್ನಿ ನಿರ್ಮಲ ಮ್ಹಳೆಲೆ ಎಕಾ ಲ್ಹಾನ ಗಾಂವಾಂಕ  
ತಾಕಾ ವರ್ಗ ಕೆಲೊ.

ಹೆಂ ಪೊಳೊನ, ಸರಕಾರಿ ಉದ್ಯೋಗಾರಿ ಆಸಲ್ಯಾರಿ ಸ್ವತಂತ್ರ ಆಸ್ಚೆ°

ಕರೀಣ ಮೋಣ ತಾರಾನಾಥಾಕ ದಿಸಲೆ. ತಾಣೆ ತಕ್ಷಣ ಆಪಣ್ಯಾಲೆ ಉದ್ಯೋಗಾಕ ಸೋಡಚೀಟಿ ದಿಲಿ. ಫಕತ್ ಪಾಲ ಪುಸ್ತಕಾಂತುಲಿ ವಿದ್ಯಾ ವಿದ್ಯಾರ್ಥಿಂಕ ಶಿಕಯಲ್ಯಾರಿ ತಾಂಕಾ ತಾಂಗಲಿ ಫಿಶಾಲಕಾಯಿ ಕಳ್ಳಾಶಿಂ, ಸಂಪೂರ್ಣ ವಿಕಾಸ ಜಾವ್ಚಾಕ ಕರೀಣ ಜಾಯ್ತು ಮೋಣ್ ತಾರಾನಾಥಾಲೊ ಅಭಿಪ್ರಾಯ ಆಶಿಲೊ. ತೀ ಅಡ್ಕಳಿ ನಿವಾರಣ ಕರ್ಚೆ ಖಾತೀರ ತಾಣೆ ಆಪಣ್ಯಾಲಿ ಸ್ವತಾ ಶಾಳಾ ಪ್ರಾರಂಭ ಕರ್ಚೆ ಠರಯಲೆ. ತಾಗಲೆ ಮೊಗಾಳಪಣಾನ ತೆ ಕಾಮಯ್ ಸರಳ ಜಾಲೆಂ. ಗಾಂವ್ಚೊ ವಿದ್ಯಾ ಪಕ್ಷಪಾತಿ ಶ್ರೀಮಂತ ಲೋಕಾನ ಹ್ಯಾ ಏಕ ಮಹಾನ್‌ಕಾರ್ಯಕ ಸಹಕಾರ ದಿವ್‌ಚೆಂ ಧೈರ್ಯ ದಿಲೆ. ಅಶಿ 1920, ಮಾರ್ಚ್ 24 ತಾರೀಕೇಕ ಯುಗಾದಿ ದಿವಸ ರಾಯಚೂರಾಂತ 'ಹಮದರ್ದ್' ಶಾಳಾ ಪ್ರಾರಂಭ ಜಾಲೆಂ.

ಶಾಳಾ ಪ್ರಾರಂಭ ಜಾಲೆಲೆ ತಶೀಂಚ್ ಸರಕಾರಿ ಶಾಳೆಂತ ಶಿಕತಲೆ ವಿದ್ಯಾರ್ಥಿನಿ ತೀ ಶಾಳಾ ಸೊಣ್ ಹ್ಯಾ ಶಾಳೆಂತ ದಾಖಲ ಜಾವ್ಚಾಕ ಶುರುವಾತ್ ಕೆಲೆ. ಬಾಬುಲಿ ಮಾಸ್ತರ್, ಮೌಲ್ವಿ ಮಹಾರಾಜ, ರಾಜಾ ಬಹದ್ದೂರ್, ಹನುಮಂತಾಚಾರ್, ರಾಘವೇಂದ್ರ ರಾವ್, ಶಿವಲಿಂಗ ಭಕ್ತ ಅಸಲೆ ಶ್ರೇಷ್ಠ ಶಿಕ್ಷಕಾಂನಿ ಪುಕಟ್ ಶಿಕೋನ ಸೇವಾ ಕೆಲಿ. ವಿದ್ಯಾರ್ಥಿಂಕಯ್ ಶುಲ್ಕ ನಾಶಿಂ ಶಿಕ್ಷಣ ಲಾಭ ಜಾಲಿ. ತಾರಾನಾಥಾಲೆ ನವಾಬ ಮಿತ್ರಾನಿ ಆರ್ಥಿಕ ಸಹಾಯ್ ದಿಲೊ. 'ರಾಮಕೃಷ್ಣ ಸ್ಕೋರ್ಸ್' ಮೋಣ ಏಕ ಕಟ್ಟೇರಿ ದುಕಾನ ದವೊರ್ಚು ಥಂಯ್ ಮೆಳೆಲೆ ನಪ ಲಾಭ ಶಾಳೆಚೆ ಅಭಿವೃದ್ಧೀಕ ವಾಪುರ್ಲೆ. ಜಾಲಾರ್ ಅಧಿಕಾರಿಂಲೆ ಹಿತಸಂಬಂಧಿ ಬುದ್ಧೆನಿ ಶಾಳೆಕ ಥೋಡೆ ಕಷ್ಟಯ ಆಯ್ಲೆತಿ. ಶಾಳಾ ಬಂದ್ ಕೊರುಂಕ ತಾನ್ನಿ ಜೆಂ ಪ್ರಯತ್ನ ಕೆಲೆಂ, ತೆಂ ಪೂರಾಯ್ ತಾರಾನಾಥಾನ ಆಪಣ್ಯಾಲೆ ಪ್ರಭಾವೀ ಮಿತ್ರಾಂಲೆ ಮುಖಾಂತ್ರಿ ನಿವಾರಣ ಕರ್ಚೆ ಸಾಂಭಾಳ್ಚೆಂ. ಅಶಿ ಆಯಿಲೆ ಕಷ್ಟ ಸುಟಕಾನು ಶಾಳಾ ವಾಡ್ಲೆ ಆನಿ ಕೀರ್ತಿಮಾನ ಜಾಲೆಂ.

ಭಾರತಾಚೆ ಸ್ವಾತಂತ್ರ್ಯ ಸಂಗ್ರಾಮಾಚೆ ಇತಿಹಾಸಾಂತ 1920 ಇಸ್ವಿ ಏಕ ಗಾಢ ಪರಿವರ್ತನೇಚೆಂ (Transformation)ವರಸ. ಬ್ರಿಟಿಷ್ ಸರಕಾರಾನ ಠರಯಿಲೆಂ 'ಮಾಂಟೆಗೊ ಛೇಮ್ಸ್‌ಪೋರ್ಡ್ ' ಸುಧಾರಣೆಂಚೆ ವಿರೋಧ ಕರ್ನ್, ದೇಶುಭರಿ ಥಂಥಯ್ ಚಳ್ಳಳ ಚಲ್ತಾಲೆಂ. ತೆದನಾ ರಾಯಚೂರಾಂತುಯ್ ಹೂನ ರಕ್ತಾಚೆ ಸಬಾರ ಚೆರ್ಕ್ಯಾನಿ ತಾರಾನಾಥಾಲಾಗಿ ಪ್ರೇರಣ ಘೇವ್ನ್ ನಿಜಾಂಶಾಹೀಚೆಂ ವಿರೋಧ ಕೆಲೆಂ.

ನಿಜಾಂ ಉಸ್ತಾನ್ ಆಲಿಖಾನ್ ಏಕಪಂತಾ 'ನಜರಾನಾ' ಕಾಣ್ ಘೆವ್ಚಾಕ ಸ್ವತಾ ರಾಯಚೂರಾಕ ಯೆತ್ತಾ ಖಿಯ್ ಮ್ಹೋಣು ಸಂದೇಶ ಆಯ್ಲೊ. ನಿಜಾಮಾಕ ಜತನಾಯೇನ ಯೇವಾರು ದಿವ್ಚಾಕ ಗಾಂವಾಂತ ಭಾರೀ ಭಾರೀ ತಯಾರಿ ಚಲ್ಲಾಲಿ. ಅಧಿಕಾರಿನಿಂ ರಸ್ತೊ ದುರೂಸ್ತಿ ಇತ್ಯಾದಿ ಕಾಮಾಂಕ ದುರ್ಬಳೆ ಲೋಕಾಕ ಜಬರದಸ್ತೇರಿ ಹಾಣ್ ತಾಂಚೆಕರಾನ ರಾತಿದೀಸ್ ವಾಂವ್ಚಿ ಕಾಡಯ್ಲೆ. ತಾಂಕಾ ಯೋಗ್ಯ ಪಗಾರ ತಾಂಯ್ ದೀನಾಶಿಂ ದುರಾಚಾರ ಚಲಯ್ಲೊ. ದುರ್ಬಳೊ ಲೋಕ ಹಾಸ್ಕಾರ ಸುಸ್ಕಾರ ನಾಶಿಂ ಪೊಟ್ಟಿಂಶಿಂ ಹೊ ಅನ್ಯಾಯ ಭೊಗ್ತಾಲಿಂತಿ.

ಹ್ಯಾ ವಾಂವ್ಚಾನ ಹೈರಾಣ ಜಾವ್ನ್ ಮಾಸ ಭರ್ಲೆಲಿ ಏಕಿ ಗುರ್ಬಿಣಿ ಬಾಯ್ಲ ಮನಿಶಿ ರಸ್ತಾರೀಚಿ ಬಾಳಾಂತಿ ಜಾಲಿ. ಹೆಂ ಪೊಳೊನ ತಾರಾನಾಥ ರಾಗಾನ ಆಗ್ರ ಜಾಲೊ. ತಾಣೆ ಹೆರ್ದಿವಸೂಚಿ 'ಹಿಂದೂ ' ಪತ್ರಿಕೇರಿ ಜಲಿಯನ್‌ವಾಲಾಬಾಗ್ ಹತ್ಯಾಕಾಂಡ ಚಲಯಿಲೆ ಜನರಲ್ ಡಾಯರ್ ಆನಿ ನಿಜಾಮಾಕ ತುಲನಾ ಕರ್ನ್ 'ಇಂಡಿಯನ್ ಡಾಯರ್' ಮ್ಹಳೆಲೆಂ ಬಿರೂದ ದೀವ್ನ್ ಏಕ ಲೇಖ ಬರಯಲೆಂ. ತೆಂ ಲೇಖ ಆಪಣ್ಯಾಲೊ ಸಹೋದ್ಯೋಗಿ ರಾಜಾಬಹದ್ದೂರ್ ಹಾಗೆಲೆಂ ನಾಂವಾರಿ ಛಾಪ್ಲೆಂ.

ತೆಂ ಲೇಖ ವಾಜುನ್ ನಿಜಾಮ ತಾಪ್ಲೊ. ರಾಜಾ ಬಹಾದ್ದೂರಾಕ ಬಂದಿ ಕರ್ನ್ ಅಂಡಮಾನಾಕ ಪೆಟೋಕಾ ಮ್ಹೋಣ ತಾಣೆ ಆಜ್ಞಾ ದಿಲ್ಲಿ. ಹೀ

ಗಜಾಳ ಜಾತನಾ ತಾರಾನಾಥ ಮದ್ರಾಸಾಂತ ಆಶಿಲೊ. ತಾಣೆ ತಕ್ಷಣ ಮದ್ರಾಸಾಚೆ ಎಕಾ ವ್ಯಾಪಾರಿಲೆ ಮದತ್‌ಘೆವ್ನ್, 'ಹಿಂದೂ' ಪತ್ರಿಕೇಚೆ ಲೇಖ ಬರಯಿಲೆಂ ತಾರಾನಾಥಾನ, ತಶಿಂ ದೆಕುನ್ ತಾರಾನಾಥಾಕ ಬಂದಿ ಕರ್ಯಾ ಆನಿ ರಾಜಾ ಬಹದ್ದೂರಾಕ ಮಾಫಿ ಕೇರ್ಯಾ ಮ್ಹೋಣ್ ಫರ್ಮಾವಣಿ ದಿವಯಾಲಿ. ತಕ್ಷಣ ನಿಜಾಮಾನ ತಾರಾನಾಥಾಕ ಬಂದಿ ಕರ್ನ್ ಜಲ್ಮಭರೀ ಜೈಲಾಂತ ದೊವೊರ್ಯಾ ಮ್ಹೋಣ್ ಆನೇಕಿ ಆಜ್ಞಾ ದಿಲಿ.

ಹೈದರಾಬಾದಾಚೆ ಸರಕಾರಾಚೆ ಅಧಿಕಾರಿಂ ಪೈಕಿ ಥೊಡೆ ತಾರಾನಾಥಾಲೆ ಮಿತ್ರಯ್ ಆಶಿಲೇತಿ. ತಾನ್ನಿ ಹೀ ಖಬರ ಘಡಪೊಡೆ ತಾರಾನಾಥಾಕ ಕಳಯ್ಲಿ. ತಾರಾನಾಥ ಕಾಂಯ್ ಬಂಧನೇಕ ಭಿತಾಲೊ ನ್ಹಯ್. ಜಾಲ್ಯಾರಿ ತಾಣೆ ಬಂದಿ ಜಾಲ್ಯಾರಿ ತಾಗೆಲೆ ನಿಮಿತ ಜಾವ್ಚೆ ಆಶಿಲೆಂ ಮಸ್ತ ವಾವ್ರ ಅರ್ಧಾರಿ ರಾಬ್ತಾತಿ ಆನಿ ತಾಗೆಲೆ ವಖಿದ ಪಾತ್ಯೇನು ಆಯಿಲೆ ರೋಗಿ ಕಷ್ಟ ಭೋಗ್ತಾತಿ ಮ್ಹೋಣ್ ತಾಗೆಲೆ ಮಿತ್ರಾನಿ ತಾಕಾ ಬಂದಿ ಜಾವ್ಚಾಕ ಸೋಣಾಶಿಂ ರಾತಾರಾತಿ ಹೈದರಾಬಾದ ಸಂಸ್ಥಾನಾಚೆ ದಕ್ಷಿಣಾಕ ಆಶಿಲೆ ತುಂಗಭದ್ರೇಕ ಧಾಣ್ ದಿಲೊ. ಹೆರ್ದಿವಸೂಚಿ ನಿಜಾಮಾನ ತಾಕಾ 'ಗಡಿಪಾರ' ಕೆಲೆಲಿ ಆಜ್ಞಾ ಆಯಲಿ. ಅಶ್ಚಿಂ ರಾಯಚೂರ ಸೊಳೆಲೆ ಮಾಗಿರ ತಾಣೆ ಥಂಯೀಕ ವಾಪಾಸ ಪ್ರವೇಶ ಕರ್ಚಿ. ತೊ ತುಂಗಭದ್ರಾಲಾಗಿ ಏಕ ಆಶ್ರಮ ಬಾಂದುನು ಘೇವ್ನ್ ರಾಬ್ಲೊ. 'ಹಮದರ್ದ್' ಶಾಳಾ ಶ್ರೀ ಕಿಷನ್‌ರಾವ್ ಮ್ಹಳ್ಳೆಲೆ ಮನ್ಯಾನ ಸಾಂಭಾಳ್ಚೊ.

## 6. ಪ್ರೇಮಾಯತನ

ತುಂಗಭದ್ರಾಕ ಯೆತರಿ ತಾರಾನಾಥಾನ ರಾಂಪುರ ಮ್ಹಳಲೆ ಎಕಾ ಲ್ಹಾನ ಗಾಂವಾಂತ ಆಶಿಲೆ ರಾಮಲಿಂಗೇಶ್ವೇರ ದೆವಳಾಂತ ರಿಕಾಣೊ ಕೆಲೊ. ಲ್ಹಾನ ಪ್ರಾಯ ಥಾಕುನ ಆಧ್ಯಾತ್ಮಾಚಿ ವಿಶೇಷ ಲಾಲ್ಕಿ ಆಶಿಲಿದೆಕುನ ರಾಂಪುರಾಂತ ತಾಣೆ ನಿತ್ಯಯ್ ಜಪ, ತಪ. ಯೋಗಾಭ್ಯಾಸಾಂತ ವ್ಯಸ್ತ ಜಾವ್ಣಾಕ ಜಾಲೆಂ.

ರಾಂಪುರಾಂತ ಆಯಿಲೆ ತಶೀಂಚಿ ತ್ಯಾ ಗಾಂವಾಂತ ಮಲೇರಿಯಾಚೊ ವಿಶೇಷ ಹಲ್ಲೊ ಚೊಲ್ಚೊ ತಾರಾನಾಥಾಕ ಲಕ್ಷ್ಮಾಂತ ಆಯೆಲೆಂ. ತಾಣೆ ಹೆ ಸರಕಾರಾಕ ಕಳಯಲೆಂ. ರೋಗ ನಿಯಂತ್ರಣಾಕ ಹಾಡ್ಕಾ ಜಾಲ್ಯಾರಿ ಜನಾಂಕ ಆರೋಗ್ಯಾಚೆ ಜ್ಞಾನ ಗರಜ ಆಸ ಮ್ಹೋಣ್ ತಾಕಾ ಭೊಗ್ಲೆಂ. ತಾಣೆ ನಿತ್ಯಯ್ ಸಾಂಜೇರ ದೆವಳಾಚೆ ಸಾಳೇರ ಜನಾಂಕ ಆರೋಗ್ಯಾಚೊ ಪಾಠ, ಕಾಣ್ಯೊ ಸಾಂಗಚೆ ಮುಖಾಂತರ ಶಿಕೊಚಾಕ ಸುರುವಾತ ಕೆಲೆಂ. ರೋಗೀಂಕ ವಖಿದಯಿ ದೀವ್ನ್, ಆಸಕ್ತಾಂಕ ಯೋಗಾಭ್ಯಾಸ ಶಿಕೋನ ದೀವ್ನ್, ಬ್ರಹ್ಮಚರ್ಯಾಚೆ ಮಹತ್ವ ಸಾಂಗುನ ದೀವ್ನ್ ಥೊಡೆ ಸಮಯ ಭಿತ್ತರ ಜನಾಲೊ ಹಿತಚಿಂತಕ ಮ್ಹೋಣ ನಾಂವ ಘೆತ್ಲೆಂ.

ತಾರಾನಾಥಾಲಿ ನಿಃಸ್ವಾರ್ಥ ಜನಸೇವಾ ಪೊಳೊನ ರಾಂಪುರಾಚೊ ಕರಣೀಕ ಭೀಮರಾವಾನ ಗಾಂವಾಂತ ಆಶಿಲೊ ಆಪಣ್ಯಾಲೊ ಮಾಳ ತಾರಾನಾಥಾಲೆ ನಾಂವಾರಿ ಬರಯಲೊ. ತ್ಯಾ ಜಾಗ್ಯಾರ ಏಕ್ ಲ್ಹಾನ ರ್ಹೊಂಪಡಿ ಬಾಂದುನ ತಾಂತು ರಾಬುನ್ ತಾರಾನಾಥಾನ ಆಧ್ಯಾತ್ಮ ಸಾಧಕಾಂಕ ಮಾರ್ಗ ದರ್ಶನ ದಿಲ್ಲೆಂ. ತಾಗೆಲೆಂ ಬರೆ ಕಾಮಾಚೆಂ ಪ್ರಭಾವಾನಿ ವದ್ನಾರಿ ತೀ ರ್ಹೊಂಪಡಿ ಆಶಿಲೆ ಜಾಗ್ಯಾರ ಏಕ ನವೆ ಇಮಾರತ ಜಾಲೆಂ. ತಾರಾನಾಥಾನ ಆಪಣ್ಯಾಲೆ ಹ್ಯಾ ಆಶ್ರಮಾಕ 'ಪ್ರೇಮಾಯತನ' ಮ್ಹೋಣ ನಾಂವ ದಿಲೆಂ. ಥಂಯ್ ಆಧ್ಯಾತ್ಮ, ಸಮಾಜ ಸೇವಾ, ಆಯುರ್ವೇದ ವಿದ್ಯಾ



ಶಿಕ್ಷಾಲ್ಯಾಂಕ ಪ್ರಶಿಕ್ಷಣ ಕೇಂದ್ರ ಹೆ ಸಕಡಯ್‌ಶುರುವಾತ ಜಾವ್ ತೆ 'ಪ್ರೇಮ  
ವಿದ್ಯಾ ಪೀಠ' ಜಾಲೆಂ. ತುಂಗಾ ನ್ಹಂಯಚಾ ತಡ್ಯೇರಿ ಧನ್ವಂತರಿ ನಿವಾಸ  
ಕರ್ತಾ ಮ್ಹೋಣ ಜನ ಸಾಂಗೂಂಕ ಲಾಗ್ಲಿಂಚಿ.

ರಾಂಪುರಾಂತ ಆದವಾನಿ ಲಕ್ಷ್ಮಮ್ಮಾ ಮ್ಹಳ್ಳೆಲಿ ಎಕಿ ಯೋಗ ಸಾಧಕಿ  
ಆಶಿಲಿ. ತಾರಾನಾಥಾಕ ಗೈರ ಸಮರ್ಪುನು ತೀಣೆ ತಾಕಾ ತರೇಕವಾರ ಕಷ್ಟ  
ದಿಲೆ. ಜಾಲ್ಯಾರ ತಾರಾನಾಥಾನ ಆಪಣ್ಯಾಲೆ ಯೋಗ ಬಲಾನ ತೀಂ ಕಷ್ಟ  
ಸೊಸಲೀಂತಿ. ಆಖೇರೀಕ ತಿಕಾ ತೊವಯ್ ಆಪಣ್ಯಾ ಸಾರ್ಕೆಂ ಏಕ ಖರೊ  
ಸಾಧಕ ಮ್ಹೋಣ್ ಕಳಿತಾಕ ಆಯ್ಲೆಂ. ತ್ಯಾ ಉಪರಾಂತೆ ತೀಣೆ  
ತಾರಾನಾಥಾಚೇರಿ ಮಸ್ತ ವಾತ್ಸಲ್ಯ ದವರಲೆಂ.

ತಾರಾನಾಥಾನ ಬಾಂದಿಲೆಂ ಆಶ್ರಮ ದಿವಸ ಪಶಿ ದಿವಸ ವೃದ್ಧೀಕ  
ಯೇವ್ನ್ ನಾಂವಾಧಿಕ ಜಾಲ್ಲೆಂ. ತೊ ಏಕ ತುಳನ ನಾತಿಲೊ ವೈಜ್ ಮ್ಹಳ್ಳೆಲೆ  
ಖ್ಯಾತೀಕ ಪಾವಲೊ. ಗಾಂವ ಪರಗಾಂವಾಥಾಕುನ ರೋಗಿ ಉಪಚಾರಾಕ  
ಯೆವಚಾಕ ಲಾಗ್ಲಿಂತಿ. ತಾಂಕಾ ತಾಣೆ ಆಶ್ರಮಾಂತೂಂಚಿ ವಸತೇಚಿ ಸವಲತ  
ದೀವ್ನ್ ಹುಷಾರ ಕರ್ನ್ ಧಾಳಿಂತಿ.

ನಿತಾಳ ಮೋಗ, ತ್ಯಾಗ ಆನಿ ಸದಾಚಾರ ತರಿ ಆಸಲ್ಯಾರಿ  
ಸಮಾಜಾಂತುಲೆ ಊಣೆಪಣ ನಿವಾರಣ ಜಾವ್ನ್ ಏಕ ಸುದೃಢ ಸಮಾಜ  
ನಿರ್ಮಾಣ ಜಾತಾ. ಹ್ಯಾ ಖಾತೀರ ತರ್ನಾಟ್ಯಾಂಕ ಆರ್ಥೀಕ ರೂಪಾರ್  
ಸ್ವತಂತ್ರತಾಯ್ ಮೇಳ್ಚ್ಯಾ. ತಾನಿ ಬ್ರಿಟಿಷ್ ಸರ್ಕಾರಾಲೆ ಗುಲಾಮ ಜಾವ್ನ್  
ಉರ್ಟೆ ನ್ಹಯ್. ತಾಂಕಾ ಸುದೃಢ ಕರಕಾ ಮ್ಹೋಣ್ ನಿರ್ಣಯ ಘೇವ್ನ್  
ತಾರಾನಾಥಾನ 'ಪ್ರೇಮ ವಿದ್ಯಾ ಪೀಠ' ಪ್ರಾರಂಭ ಕೆಲೆಂ. ಥಂಯ್  
ಆಯುರ್ವೇದ ವಿದ್ಯಾ ಶಿಕ್ಷಾಲ್ಯಾಂಕ ತೀನಿ ವರ್ಸಾಂಚೊ ಪಠ್ಯಕ್ರಮ್ ರೂಢೀರ  
ಹಾಳೊ. ವಿದ್ಯಾರ್ಥೀಂಕ ಫುಕಟ್ ಖಾಣ ಜೆವಣ ಆನಿ ವಸತೇಚೆಂ  
ಬಂದೋಬಸ್ತು ಕೆಲೆಂ. ತೆಂ ವಿದ್ಯಾಪೀಠ ವೇದಕಾಲಾಚೆ ಋಷಿಲೆಂ ಆಶ್ರಮಾಚೆ

ಸಾರ್ಕೆಂ ಜಾಲೆಂ.

ತ್ಯಾ ಕಾಲಾರಿ ಭಾರತಾಂತ ಗಾಂಧೀಜಿಲೆ ಮುಖೆಲ ಪಣಾರಿ ಬ್ರಿಟಿಷಾಂಕ ವಿರುದ್ಲ ಅಗಡ ಆಂದೋಲನ ಚಲ್ತಾಲೆಂ. ತಾರಾನಾಥು ರಾಜಕೀ ಮನಿಸ್ ನ್ಹಯ ಆಶಿಲೊ, ಜಾಲ್ಯಾರ ಗಾಂಧೀಜಿಲೆ ಆಂದೋಲನಾಕ ಖೊಬ ಘಾಂಟಿಬಾ ದಿತಾಶಿಲೊ. ಹರಿಜನಾಲೆ ಉದ್ಧಾರಾಕ ಗಾಂಧೀಜಿನ ಹಾಥ ಘಾಲ್ಚೆ ಕಿತ್ಲೆಕೀ ಪೂಡೆ ತಾರಾನಾಥ ತಾಂಗಲೆ ಸುಧಾರಣೆಕ ದೆಂವಿಲೊ. ತ್ಯಾ ನಿಮಿತ್ತ ಸಮಾಜಾಂತ ತರೇಕವಾರ ಟೀಕಾ, ನಿಂದಾಯ್ ಭೊಗಿಲೊ. ಜಾಲ್ಯಾರ ಭೀನಾಶಿಂ ಜನೋದ್ಧಾರಾಚೆ ಕಾಮ ಕರ್ತಾಶಿಲೊ.

## 7. ಧರ್ಮ ಸಂಭವ

ತಾರಾನಾಥಾಲೆ ಪಾಂಡಿತ್ಯಾಚಿ ಅಗಡಾಯಿ ವೊಳಖಿಲಲೆ ಆಲೂರ ವಂಕಟರಾವಾನ ತಾಕಾ' ಪಂಡಿತ ತಾರಾನಾಥ' ಮ್ಹೋಣ್ ಬಿರೂದ ದೀವ್ನ್ ತಶೀಂಚಿ ಸಂಭೋದನ ಕರ್ಚಿ ರಿವಾಜ ಪ್ರಾರಂಭ ಕೆಲಿ. ಧರ್ಮಾಚೆ ವಿಷಿ ತಾಗೆಲೆ ಜ್ಞಾನ ಲೋಕಾರ ಫಾಯಸ ಜಾವೊ ಮಳೆಲೆ ಕಾಂಕ್ಷೆನ ಏಕ ಪುಸ್ತಕ ಬೊರೊಕಾ ಮ್ಹೋಣ್ ತಾಣೆ ತಾರಾನಾಥಾಲಾಗಿ ಮಾಗ್ಣಿ ಕೆಲಿ. ತ್ಯಾ ಪ್ರಮಾಣೆ ತಾರಾನಾಥಾನ 'ಧರ್ಮಸಂಭವ' ಬರಯಲೆಂ.

ಹ್ಯಾ ಗ್ರಂಥಾಂತ ತಾಣೆ ಖೊಬ ಪರಿಣಾಮ ಜಾಯ್ ಸಾರ್ಕೆಂ ಧರ್ಮಾಚೆ ವಿಶ್ಲೇಷಣ ಕೆಲಾಂ. ಜ್ಞಾನ ಅಜ್ಞಾನಾಚೆ ಫರಕ, ಪಾನವಳ, ತುಲನ ಕೆಲಾಂ. ಅಂಧ ವಿಶ್ವಾಸಾಂಚೆ ಬರೋಬರ ಖಂಡನ ಕರನ್ ತೆಂದೂರ ಕೊರ್ಚೆ ತಸಲೆ ಸುಜ್ಞಾನಾಚೆ ಬೋಧನ ಕೆಲಾಂ. ದೇವ್, ಶಾಸ್ತ್ರ, ಧರ್ಮ ಹಾಜೆ ವೈಚಾರಿಕ ವಿಶ್ಲೇಷಣ ಕೆಲಾಂ. ಸ್ತ್ರೀ ಪರ ಚಿಂತನಯ್ ಕೆಲಾಂ. ಸನಾತನ ಧರ್ಮಾಂತ ಎಕಾನೇಕ ಕಾಲಾರಿ ಸ್ತ್ರೀಕ ದಿಲಲೊ ಮಾನ್ ಹಳೂ ಹಳೂ ಹ್ರಾಸ ಜಾತರಿ ಗೆಲೆಲೆ ರೂಢಿಚೆ ಖಂಡನ ಕೆಲಾಂ. 'ಧರ್ಮ ಸಂಭವ' ವಿಚಾರವಾದೀಂಕ ಏಕ ಪ್ರಿಯ ಪುಸ್ತಕ ಮ್ಹೋಣ ಫಾಯಸ ಜಾಲಾಂ.

ಹೆಂ ಪುಸ್ತಕ ಛಾಪತರಿ ತಾರಾನಾಥಾನ, ವಿಚಾರವಾದಿ ಮ್ಹೋಣೋನ ಘೆತ್ತಿಲೆ ಸಬಾರ ಲೊಕಾಂಚೊ ರಾಗ, ಟೀಕಾ, ವಿರೋಧಯ್ ಬಾಂದುನ ಘೆತ್ಲಾಂ. ಜಾಲ್ಯಾರಿ ತೊ ಭೀನಿ, ಬಹುಶಃ ಭಂಯ್ ಶಬ್ದಾಚೆ ವಳಕೇಜ್ ತಾಕಾ ನಾಶಿಲೆಂ ಅಶಿಂ ದಿಸ್ತಾ.

## 8. ಸಾಹಿತ್ಯ, ಸಂಗೀತ

ತಾರಾನಾಥಾಲೆ ಖಾಶೇಲಪಣ ತಾಣೆ ಹಾಥ ಘಾಲೆಲೆ ಕ್ಷೇತ್ರಾಂತ ದಿಸ್ತಾಲೆ. ತೊ ಏಕ ಪತ್ರಕಾರಯ್ ಜಾವ್ನ್ ಆಶಿಲೊ. ಕನ್ನಡ ಭಾಷೆಚೆ ಅಭಿಮಾನ ಆನಿ ಪಾಂಡಿತ್ಯಯಿ ತಾಕಾ ಆಶಿಲೆ. ಆಪಣ್ಯಾಲೆ ಆಶ್ರಮಾಂತ ಥಾಕುನ 'ಪ್ರೇಮ' ಮ್ಹಳೆಲೆ ಏಕಿ ಪತ್ರಕಾ ತೊ ಛಾಪಿತಾಲೊ. ತಾಚೊ ಸಂಪಾದಕ ಜಾವ್ನ್ ಕ್ರಾಂತಿಕಾರೀ ವಿಷಯ ಬರಯ್ತಾಲೊ. ತಾಂತುಲೆ 'ತಾಯಂದಿರಿಗೆ' 'ದಾಂಪತ್ಯ ದರ್ಶನ' ಆನಿ 'ಸುಲಭ ಚಿಕಿತ್ಸೆ' ಹಿಂ ತೀನಿ ಉಬೆಖಣ ಜನಪ್ರಿಯ ಜಾಲ್ಲೆಲೆ. ತ್ಯಾ ನಂತಾ ತೊ ಏಕ ಉತ್ತಮ ನಾಟಕಕಾರ ಆನಿ ನಟಯ್ ಜಾವ್ನ್ ಆಶಿಲೊ. ತಾಗೆಲೆ 'ಮೋಹನಾಸ್ತ್ರ' 'ದೀನಬಂಧು ಕಬೀರ' 'ಇನ್‌ಸಾಫ್' ನಾಟಕ ಭೋವ್ ಪ್ರಸಿದ್ಧ ಜಾಲೆಲೆ. ತಾಗೆಲೆ 'ಕಬೀರ್' ನಾಟಕ ಗಾಂಧೀಜೀನ ಪೊಳೊನ ತೊಖಣಾಯ್‌ಲಾಂ. ತೆ ನಾಟಕ ಪುಸ್ತಕ ರೂಪಾರಿ ಹಾಡ್ತಾನಾ ಗಾಂಧೀಜೀನ ಪ್ರಸ್ತಾವನಾ ಬೊರೊನ ದಿಲ್ಯಾ.

ಸಾಹಿತ್ಯ ನಂತಾ ಸಂಗೀತ ಕ್ಷೇತ್ರಾಂತೂಂಯ್ ತಾಣೆ ಸಬಾರ ಸಾಧನಾ ಕೆಲ್ಯಾ. ಮಾಲಕೌಂಸ, ಯಮನ, ಭೈರವಿ ರಾಗಾಚೆ ಸಮಗ್ರ ಜ್ಞಾನ ಆನಿ ತಾಂತು ಪಾಂಡಿತ್ಯ ತಾಕಾ ಆಶಿಲೆ. ಆಪಣ್ಯಾಲೆ ರಾಗ ಲಯ ಆನಿ ತಾಳ್ಯಾಕ ತೊ ನಾವಾಧೀಕ ಜಾಲೊ. " ಸಂಗೀತ ಕಲೇಂತ ಖರೊ ಮೋಲಾಧೀಕ ಅಂಶ ಮ್ಹಳ್ಯಾರ 'ಲಕ್ಷ ಲಕ್ಷಣ' ಜ್ಞಾನ ಕ್ರಿಯಾ. ದೊನಿಯ್ ಸಮಗ್ರ ಜಾವ್ನ್ ಸಮರುಲೆಲೆ ಮಾತ್ರ 'ಲಯಗತಿ' ರಿ ಗಾಯ್ತಾತಿ. ಹಾಂತ ಪೈಕಿ ಏಕಾಚೆ ಮಾತ್ರ ಜ್ಞಾನ ಆನಿ ಪ್ರಾವೀಣ್ಯ ಮೆಳೆಲೆ ವಿದ್ವಾಂಸ 'ಲಯಾ'ಂತ ತಾಲಮಾತ್ರೇಕ ಸಮ ಜಾವ್ನ್ ಗಾಯ್ತಾಂತಿ. ಹಾನಿ ಕಿತ್ಲೆ ಮನೋರಂಜನ ಕರುಂಕ ಪ್ರಯತ್ನ ಕೆಲ್ಯಾರೀಯ್ ಆತ್ಮಾನಂದಾಚೆ ತಳಾಕ ಪಾವ್ತಾಂತಿ. ಅಸಲೆ ಸಂಗೀತ ಗಾಯನಾ ನಿಮಿತ ಗಾಯಕಾಕ ಜಾಯ್ ಶ್ರೋತ್ರಾಕ ಜಾಯ್ ಖರೊ ಆನಂದ ಮೆಳ್ಳೊ ನಾ " ಮ್ಹೋಣ್ ತಾರಾನಾಥ ಕೆದನಾಯ್ ಮ್ಹಣ್ತಾಲೊ. ಸಂಗೀತಾಚೆ ತಿತ್ಲೆಂಚಿ ನಾಟ್ಯ ಆನಿ ಚಿತ್ರ ಕಲೇಂತೂಯಿ ತಾಣೆ ಸಾಧನ ಕೆಲ್ಯಾ.

## 9. ಲಗ್ನ

1931 ಇಸ್ವಿಯಂತ ತಾರಾನಾಥಾನ ಪ್ರೇಮಾಯತನ ಆಶ್ರಮಾಂತ ಸೇವೇಕ ರಾಬಿಲಿ ಶ್ರೀಮತಿ ಸುಮತಿಬಾಯಿ ಮ್ಹುಳಲೆ ಬಾಯ್ಲಮನೈಕ ವ್ಹಾರ್ಡೀಕ ಕರ್ನ ಘೆತ್ತಿ. ತಾಗೆಲೆ ವ್ಹಾರ್ಡೀಕೇಚೆ ನಿಮಿತ ಸಮಾಜಾಂತ ಭಾರೀ ಆಕಾಂತ ಜಾಲೆ. ಬ್ರಹ್ಮಚರ್ಯಾಚೆ ಮಹತ್ವ ಬೋಧನ ಕರ್ತಾಲಾನ ವ್ಹಾರ್ಡೀಕ ಜಾವ್ಣೆಂವೇ ? ಸುಮಾರ ಲೋಕಾನ ತಾಕಾ ಟೀಕಾ ಕರ್ನ ಪ್ರಶ್ನೊ ಕೆಲೊ. ತಾಂಕಾ ಸಕ್ಶಾಂಕಯಿ ತಾಣೆ ಯೋಗ್ಯ ಜವಾಬ ದೀವ್ನ ಸಮಾಧಾನ ಕೆಲಿ.

ತಾಗೆಲಿ ಬಾಯ್ಲ ಸುಮತಿಬಾಯಿ ಏಕಿ ಪ್ರತಿಭಾವಾನ್, ಪದವೀಧರ ಸ್ತ್ರೀ. ವಿದ್ಯಾ ವ್ಯಾಸಂಗ ಪರಿಣಿತಾ. ಸ್ತ್ರೀ ವಿಮೋಚನಾ ಖಾತೀರ ಆಂದೋಲನ ಕೆಲೆಲಿ ಬಾಯ್ಲ ಮನಿಸಿ. ತಾರಾನಾಥಾಲೆ ತಿತ್ಲೆಂಚಿ ವಿವೇಕ, ವಿವೇಚನಾ ತಿಕಾ ಆಶಿಲಿ. ತೀ ಏಕಿ ಉತ್ತಮ ದರ್ಜೆಚಿ ಸಾಹಿತಿಯಿ ಜಾವ್ನ ಉಜ್ವಾಡಾಕ ಆಯಿಲಿ. ತೀಣೆ ಅನೇಕ ಕೃತ್ಯೊ ಬರಯಲ್ಯಾ. ತಾಂತು ಪ್ರಮುಖ ಜಾವ್ನ

- (1) Towards womanhood
- (2) Women awakened
- (3) India and Industry

ಹೀಂ ತೀನಿ ನಾಂವ್ಚೆಂ ಸಾಂಗುಯೇತ ತಿಗೇಲೆಂ ' women awak-ened' ಪುಸ್ತಕ ವಾಜಿಲೆ ಲಾಲಾ ಲಜಪತರಾಯಾನ ತೆಂ ಏಕ ಉತ್ತಮ ಪುಸ್ತಕ ಮ್ಹೋಣ್ ಸಾಂಗಲಾಂ. ಅಸಲೆ ಬಾಯ್ಲಮನೈಕ ಬಾಯ್ಲ ಜಾವ್ನ ತಾರಾನಾಥಾನ ಕಾಣಣು ಘೆತ್ತಿಲೆ 'ಆಶ್ಚರ್ಯ ನ್ಹಯ್'.

ಹ್ಯಾ ದಂಪತೀಕ ದೊಗ್ಗೊ ಚೆರ್ಡುವ 'ಜಾಲಿಂತಿ, ಮ್ಹಾಲ್ಗಡೊ ರಾಜೀವ್, ದುಸ್ರೊ ರಣಬೀರ್. ರಾಜೀವ ತಾರಾನಾಥ ಆತಾಂ ಸಂಗೀತ ಕ್ಷೇತ್ರಾಂತ ಭೋವ್ ನಾಂವ ಪಾವ್ನ ದೇಶ ಪರದೇಶಾಂತ ಮಾನ ಘೆತಾ ಆಸಾ.

ವ್ಹಾರ್ಡೀಕ ಜಾಲೆಲೆ ಏಕ ವರ್ಷಾನ 1932 ಇಸ್ವೀಂತ ಅಖಿಲ ಕರ್ನಾಟಕ ಆಯರ್ವೇದ ಪರಿಷತ್ ರಾಯಚೂರಾಂತ ಚಲ್ಲೆಲೆ. ತೆದನಾ ತಾರಾನಾಥಾಚೇರಿ ಘಾಲೆಲಿ ಗಡೀಪಾರ ಆಜ್ಞಾ ತೀನೀ ದಿಸಾ ಖಾತೀರ ವಾಪಾಸ ಕಾಳೆಲಿ. ಸುಮಾರ ಬಾರಾ ವರ್ಷಾಂಚೆ ಉಪ್ರಾಂತೆ ತಾಣೆ ರಾಯಚೂರಾಕ ಯೆತ್ತನಾ ಥಂಚೊ ಅಭಿಮಾನಿ ಲೋಕ, ವಿದ್ಯಾರ್ಥಿ ವ್ಹಡ ಸಂಖ್ಯೇರಿ ಥಂಯಿ ಜಮಿಲೊ. ತ್ಯಾ ಸಭೇಚೊ ಅಧ್ಯಕ್ಷ ಜಾವ್ನ್ ತಾಣೆ ದಿಲೆಲೆ ವಿದ್ವತ್ಪೂರ್ಣ ಭಾಷಣ ಆಯ್ಕಲ್ಲ್ಯಾನಿ ಸುಮಾರ ಕಾಳ ತಾಂಯ್ ತೆಂ ಭಾಷಣ ಉಗ್ಡಾಸು ದವರಲೆಲೆ.

ಹೆ ಪರಿಷತ್ ಚಲ್ಲೆಲೆ ಥೊಡೆ ದಿಸಾನ ಅಮೇರಿಕಾಂತ ವಿಶ್ವಧರ್ಮ ಸಮ್ಮೇಳನ ಚಲ್ಲೆಲೆ. ತ್ಯಾ ಸಮ್ಮೇಳನಾಕ ಭಾರತಾಚೊ ಪ್ರತಿನಿಧಿ ಜಾವ್ನ್ ಯೇವ್ಚ್ಯಾ ಮ್ಹೋಣ ತಾರಾನಾಥಾಕ ಆಪೋವಣಿ ಆಶಿಲಿ. ಸ್ವಾಮಿ ವಿವೇಕಾನಂದಾಲೆ ಉಪರಾಂತೆ ತೀ ಮರ್ಯಾದ ಮೆಳ್ಚಿ ತಾರಾನಾಥಾಕ ಮ್ಹೋಣ್ ತಾಗೆಲೊ ಮಿತ್ರಲೋಕ ಭಾರೀ ಸಂತೋಷ ಪಾವ್ಲೊ. ಜಾಲ್ಯಾರಿ ತೆದನಾ ಬಳ್ಳಾರೀಂತ ಕಾಲರಾ ಚಾಳ್ವನ್ ಜನ ಮರ್ತಾತಿ ಆಶಿಲೀಂತಿ. ತಾರಾನಾಥಾನ ವಿಶ್ವಧರ್ಮ ಸಮ್ಮೇಳನಾಚೆ ತಸಲೆ ಪ್ರತಿಷ್ಠೇಚಿ ಆಪೋವಣಿ ತಿರಸ್ಕಾರ ಕೋರ್ಚ್ ಬಳ್ಳಾರೀಕ ಕಾಲರಾ ಪೀಡೇಸ್ತಾಲಿ ಸೇವಾ ಕೊರ್ಚಿ ಪಸಂದ ಕೆಲೆ. "ಜನಸೇವಾ ಮೆಗೆಲೊ ಪರಮಧರ್ಮ. ಹೊ ಧರ್ಮ ಸೋಣ್ಣ್ ಹಾಂವೆ ತ್ಯಾ ಸಮ್ಮೇಳನಾಕ ಕಶಿಂ ವೊಚೆಂ?" ಮ್ಹೋಣ ಸಾಂಗ್ಲೆ. ಹೆ ತಾಗೆಲೆ ನಿಸ್ವಾರ್ಥ ಮನ ದಾಕಯ್ತಾ.

## 10. ಮರಣ

ತಾರಾನಾಥಾನ ಅವಿಶ್ರಾಂತ ಪೊಳೆಲೆ ಫಲಸ್ವರೂಪ ದಾತನಾಚ್ ತಾಗೆಲೆ ° ಆರೋಗ್ಯ ಪಾಡ ಜಾಲೆ.° ಹವೊ ಬದಲ ಜಾವೊ °ಮ್ಹೋಣ್ ತಾಕಾ ಬೆಂಗಳೂರಾಕ ವ್ಹೆಲೊ. ಜಾಲ್ಯಾರಿಯ್ ಕಾಂಯ್ ಫಾಯದೊ ಜಾಯನಿ. ದಿವಸ ಪಶಿ ದಿವಸ ಆರೋಗ್ಯ ವಾಯ್ ಜಾವಚೆ ಪೊಳೊನು ತಾಕಾ ಆಪಣ ಆನಿ ವಾಂಚನಾ ಮ್ಹೋಣ್ ಕಳೆ.° ತಶಿ°ದೆಕುನ ಆಪಣ್ಯಾಲೆ ಆಖೇರೀಚೆ ದಿವಸ ಫಕತ್ ಭಜನೇರೀಚಿ ಕಳಂಬಾಯಲೆ.

ಅಕ್ಟೋಬರ 31, 1942, ಆಪಣ್ಯಾಲೆ ಆಖೇರಿ ದೀಸ ತೇಸ ತಾಣೆ ಆಪಣ್ಯಾಲೊ ಪೂತ ರಾಜೀವ ತಾರಾನಾಥಾಕ ಗಾಯನ ಕರಿ ಮ್ಹೋಣ ಸಾಂಗಲೆ.° ರಾಜೀವಾನ ತಂಬೂರ ಧೋರ್ನ್ ಶ್ರುತಿ ಲಾಯಲಿ.

ಪುತಾಲೆ ° ಸಂಗೀತ ಆಯ್ಕುನ ತಾರಾನಾಥಾಕ ಖೊಬ ಸಂತೋಷ ಜಾಲೊ. ಆಪಣ್ಯಾಲೆ °ಆನಾರೋಗ್ಯ ಅಲಕ್ಷ ಕೇರ್ನ್ ಅಳಾರ ಆಯಲ್ಯಾವರಿ ಉತಾನ ತಾಣೆ ತಬ್ಲಾ ವಾಜುಂಕ ಪ್ರಾರಂಭ ಕೆಲೆ° ಥೊಡೆ ವೇಳಾನೇಚಿ ತೊ ಬೋಧ ಚುಕುನ್ ನೆಲ್ಯಾರಿ ಕೊಸಳ್ಳೊ. ತಾಭಡತೋಬ್ ತಾಕಾ ದವಾಖಾನೇಕ ವ್ಹೆಲೊ. ಥಂಯೀಚ್ ತಾಗೆಲೆ ಅಂತ್ಯ ಜಾಲೆ.° ಆಪಣ್ಯಾಲೆ ° ಗ್ರೇಸ್ತ್, ವಿಶಿಷ್ಟ ಜೀಣೇಚೇರಿ ಪೊಡ್ಣೊ ತಾಂಡುನ ಆಪಣ್ಯಾಲೆ ° ಜೀವನ ನಾಟಕ ತಾಣೆ ಕೈದ ಕೆಲೆ.°

## 11. ಸಮಾರೋಪ

ಪಂಡಿತ ತಾರಾನಾಥಾಲೆ° ಜೀವನ ಅಧ್ಯಯನ ಕರತನಾ ಕಡಕ್ ಸಾಣೇರಿ  
ಸಾಂಗಚೆ ತರಿ ಜಾಲೆ.° ಆಮ್ಕಾ ದಿಸ್ತಾ ಕ ತೊ ಏಕ ಗ್ರೇಸ್ತ ಮಾನವತಾವದಿ,  
ಮಹಾನ್ ಸಾಧಕ. ಕರಣೇ ವ್ಹಯೀಚಿ ಜಾಲ್ಯಾರಿ ಹ್ಯಾ ಸಕಡ ಗುಣಾಂ ಪಶಿ  
ತಾಗೆಲೆ ದೈವೀಗೂಣ ಚಡ ದಿಸ್ತಾತಿ. ಅಸಾಧಾರಣ ವಿದ್ವತ್, ಸಹಜೀವಿ°  
ವಯರ್ ಕರುಣಾ, ನಿರ್ಭಯ, ಧಾಡಸ, ಸತ್ಯಸ್ಥಿಕಾ ಆನಿ ಅಪಾರ ಜ್ಞಾನ,  
ಆಮ್ನಲೆ ಋಗ್ವೇದ ಅಸಲೆ ದೈವೀ ಜನಾಂಕ ' ವಿಶ್ವೇದೇವಾ ' ಮ್ಹೋಣ  
ಆಪೊ ಲನ ತಾಂಗೆಲೆ° ಲಕ್ಷಣ ಆಶಿ°

"ಸಾಂಗ್ತಾ ಪೃಷದಶ್ವಾ ಮರುತಃ ಪ್ರಶ್ನಿಮಾತರ ಶುಭಂ ಯಾವಾನೋ  
ವಿದ ಥೇಷು ಜಗ್ಮಯಃ"

"ಅಗ್ನಿಜಿಹ್ವಾ ಮನವಃ ಸೂರಚಕ್ಷುಸೋ ವಿಶ್ವೇ ನೋ ದೇವಾ ಆವ  
ಸಾಗಮನ್ನಿಹ."

ಮಾನವ ಸಮಾಜಾನ ಸುಭದ್ರ ಆನಿ ಸುಮಂಗಲಕರ ಜಾಲೆಲೆ ಪ್ರಶಾಂತ  
ಜೀವನ ಕರ್ತಾ ಜಾಲ್ಯಾರ್ ಅಸಲೆ ವಿಶ್ವೇದೇವಾಲೆ ಕ್ರಿಯಾತ್ಮಕ ಕಾರ್ಯಕ್ರಮ  
ಪೂರಾಯ್ ಕರ್ಮರಂಗಾಕ ಹಾಡ್ತಾ. ತಾಂಗೆಲೆ ಶಾಬ್ದೀಕ ಉಪದೇಶ ವಾಜುನ  
ತೃಪ್ತಿ ಪಾವ್ಚಿ ನ್ಹಯ್. ತಾರಾನಾಥಾನ ಆಪಣ್ಯಾಕ ಪ್ರಾಪ್ತ ಜಾಲೆಲೆ ಜ್ಞಾನ  
ವಿಜ್ಞಾನ ಸಮಾಜಾಚೆ ಖಾತೀರ, ಸಮಾಜಾಂತ ವಾಂಟಿಲೆ ಆಮಿ ವೊಳಮಿಕಾ.  
ಜ್ಞಾನ ವಿಜ್ಞಾನಾಕ ಮೋಲ ಬಾಂದುಂಕ ಕೊಣಾಂಚಾನಯ್ ಸಾಧ್ಯನಾ.  
ಜಾಲ್ಯಾರ ಆಮ್ನಲೆ ಜೀವನಾಂತ ತ್ಯಾ ಮಹಾಚೇತನಾಚಿ ಸ್ಪೂರ್ತಿ ಘೇವ್ನ್  
ಥೊಡೇ ಚಿಂತನ, ಥೊಡೇ ಆಚರಣ ಕೊರೈತ. ಥೊಡೆ ವಿಕಾಸ ಪಾವ್ತೆತ.







# कोंकणि महामानेस्त लेखनमाळा कौंकणं मुहामानेस्तु लेखिनमाला

१. लुविस मसुरेणोस	ग्लेडिस रेंगो
२. कार्नाड सदाशिव राव	विश्व कुन्दापुर
३. ए.टी. लोयले	ग्लेडिस रेंगो
४. पंज मंगेश राव	सिद्धापुर वासुदेव भट
५. लुल्लाल श्रिनिवास मल्ल	बस्ति वामन शेंके
६. अम्बेबळ सुब्बराव प्ये	श्रिमेति संध्या शैवगुर
७. डा.फ्रा. डिकोस्ता	विक्रम डिसिल्ला
८. मंजेश्वर गौविंद प्ये	प्ये. नागराज राव जवळी
९. पंडित तारानाथ	श्रिमेति संध्या शैवगुर
१०. दिनकर देसाय	वासुदेव शान्भाग, शिरसि
११. ए. ए. कांमठ	श्रिमेति लिले ए. भट
१२. हिरियड्य रामराय मल्ल	श्रिमेति इंदिरा नायक



कर्नाटक कौंकणं साहित्य अकाडेमी  
मुहानगरपालिका भवन, लाल्भाग  
मुंगळोर